


KSK.

# អង្គការបណ្ឌិត្យសាស្ត្រខ្មែរ



ព្រះវិហារប្តីវត្តអារាញ្ញីការាម



ប្រវត្តិសង្ខេប វត្តអារាញ្ញិការាម  
២២២២ ២២២២

៤. អំពីទីតាំង

វត្តអារាញ្ញិការាម ហៅវត្តអារាញ្ញ ស្ថិតនៅក្នុងភូមិស្រែព្រីង ឃុំកំពង់ឆ្នាំង ស្រុកកំពង់ឆ្នាំង ខេត្តកំពង់ឆ្នាំង ។

តាមសេចក្តីដំណាលរបស់ចាស់ព្រឹទ្ធាចារ្យ មានលោកតា ឧបាសក ឃុន អេង និង ឧបាសិកា សុខ ហឿន ជាដើមបានឱ្យដឹងថា វត្តនេះពីដើមតាំងនៅ ខាងលិចផ្លូវជាតិលេខ ៥ ខាងក្រោយផ្សារទិសពាយ័ព្យបន្តិច នៃទីតាំងវត្តបច្ចុប្បន្ន នេះ ។

វត្តចាស់នោះមានឈ្មោះថា វត្តពសាលខែ ហើយខាងមុខវត្តនេះមានអ្នកតាមួយហៅអ្នកតា ត្រងមរ ។ សព្វថ្ងៃនៅមានគោរពបង់ស្រន់ខ្លះនៅឡើយ ។

ដោយដីវត្តចាស់នោះ ជាទីដីទំនាបខែវស្សាមានទឹកលិច ហើយផ្ទៃដីក៏តូចផង ព្រមទាំងសំណង់ផ្សេងៗដូចជា កុដិ សាលា ព្រះវិហារជាដើម ក៏មិនទាន់មានអ្វីជាសំខាន់ផង ពុទ្ធបរិស័ទមានព្រះគ្រូព្រះនាម គង់ និងរាចារ្យវត្តជាដើម បានឯកភាពគ្នាសុំការអនុញ្ញាតពីអាជ្ញាធរខេត្ត រុះរើវត្តចាស់នោះមកកសាងនៅកន្លែងសព្វថ្ងៃនេះ ។

ការរុះរើវត្តចាស់មកសាងវត្តថ្មីនេះ គឺនៅ ព.ស ២៤៨៤ គ.ស ១៩៤១ ។ ឯកន្លែងសាងវត្តសព្វថ្ងៃនេះ កាលពី៥០ឆ្នាំកន្លងទៅហើយជាទីរហោរ៉ានៃព្រៃព្រឹក្សាមានដើមឈើធំ តូច ដុះជាច្រើនដូចជា ពតិរ ក្រកោះ ត្បូង ព្រៃឃ្នង

ពពេល ពពាលខែ ត្រាច ធ្មង់ ធ្មក ឈើត្រាវ ។ល។ និងប្តូស្សីព្រៃយ៉ាងក្រាស់  
ហើយជាព្រៃស្មានដែលគេតែងតែយកខ្មោចមកកប់នៅទីនោះ ។ ដោយហេតុ  
នោះហើយបានជាវត្តនេះមានឈ្មោះថា **អារាញ្ញិការាមប្ប វត្តអារាញ្ញ** ។ វត្តនេះ  
មានផ្ទៃដីធំទូលាយខាងលិចទល់ផ្លូវជាតិលេខ ៥ ខាងកើតទល់និងវាលស្រែ ។

ប៉ុន្តែនៅក្នុងសម័យកាលនៃព្រះប្រ្ន **សុខ ហរម័** ជាចៅអធិការព្រះអង្គ  
បានបែងចែកបូជនីយដ្ឋានក្រោយវត្តសំរាប់កសាងសាលារៀន ដោយមានរូប  
ព្រះអង្គផ្ទាល់ ជាអ្នកខ្ពស់ខ្លាយក្នុងការកសាងសាលារៀននេះ ដែលសព្វថ្ងៃសាលា  
នេះហៅថា សាលាបឋមសិក្សាអារាញ្ញ ។

រីឯដីទំនាបមុខព្រះវិហារ ពីដើមជាដីស្រែរបស់**លោកគន្ធី ឌុយ យាយ** ថេរ  
ដែលជាញាតិបង្កើតរបស់ព្រះប្រ្ន **សុខ ហរម័** ពាត់បានវេរដីនោះថ្វាយសង្ឃទុក  
ជាសម្បត្តិរបស់វត្ត ចាប់តាំងពីវត្តមកតាំងនៅក្នុងទីនេះ ។

ឯផ្ទៃដីទាំងមូលនៃវត្តនេះ សព្វថ្ងៃមានទំហំត្រឹមតែ២៨៥៥៥ម៉ែត្រក្រឡា  
ប៉ុណ្ណោះ ។

**II អំពីការកសាងក្នុងគំណរកំរាល ចៅអធិការនិមួយៗ**

១- ព្រះប្រ្នព្រះនាម **គង់** បានរៀបចំទីនេះធ្វើជាវត្តហើយបានសាង  
សាឡា ១ កុដិឈើតូចៗ ៣ខ្នង អណ្តូងទឹក១ ព្រមទាំងមានបង្គោលក្រាក់ព័ទ្ធជុំវិញ  
វត្ត ។

២- ព្រះប្រ្ន **សុខ ហរម័** បានកសាងព្រះវិហារ ១ជាន់ កុដិធំ  
១ខ្នង កុដិឈើ៣ខ្នង ឧបដ្ឋានសាលា១ខ្នង សាលាពុទ្ធិកបឋមសិក្សា១ខ្នង  
សាលាគរុកោសល្យអនុវត្តន៍១ខ្នង សាលារៀន២ខ្នង កុដិថេរសំរាប់ព្រះសង្ឃ

គង់នៅ១ខ្នង បង្គន់២ អណ្តូងទឹក៣ និង ដាំដើមដូងបាន២៥ដើម ស្វាយ  
៣ដើម ទឹកដោះគោ៥ដើម ចាមរី ៥ដើម ។ ឯការសិក្សាមានទាំងផ្លូវលោក  
ទាំងផ្លូវធម៌ ។

ជាអកុសលនៅឆ្នាំ ១៩៧០ សង្គ្រាមក្នុងស្រុកបានកើតឡើងហើយនៅឆ្នាំ  
១៩៧៥ ទាំងព្រះសង្ឃទាំងគ្រហស្ថ ក្នុងវត្តនេះក៏ដូចជាទូទាំងប្រទេសកម្ពុជាត្រូវគេ  
ជំលៀសឱ្យទៅនៅព្រៃភ្នំ ជនបទដាច់ស្រយាល ។ ពេលនោះសមិទ្ធិទាំងឡាយ  
ទាំងព្រះគ្រូ សុខ ងារង់ ទាំងពុទ្ធបរិស័ទចំណុះវត្តក៏បានអនិច្ចធម្ម ស្លាប់បាត់បង់  
ជីវិតអស់ជាច្រើន ។ នៅឆ្នាំ ១៩៧៩ អ្នកនៅរស់ទាំងប៉ុន្មាន ក៏បានវិលត្រឡប់មក  
កាន់ភូមិកំណើតវិញ ហើយក៏ចាប់ផ្តើមកសាងវត្តនេះបន្ត ។

៣- ព្រះគ្រូ សុខ ឆែង ជាបព្វជិតបូសថ្មី ក្រោយថ្ងៃ ៧បករា ឆ្នាំ  
១៩៧៩ លោកបានមកគង់រៀបចំវត្តនេះជាដំបូង ។ ប៉ុន្តែមិនបានកសាងអ្វីទេគ្រាន់  
តែបានរៀបចំបោសច្រាស់ សំអាតកំទេចកំទី និង ជុសជុលកុដិខ្លះ ដែលនៅសល់តិច  
តួបប៉ុណ្ណោះ ។ លោកក៏ត្រូវគណសង្ឃនិង អាជ្ញាធរខេត្ត បានចាត់និមន្តឱ្យទៅធ្វើ  
ចៅអធិការនៅវត្តនិគ្រោធារាម ហៅជ្រៃបាក់ ឃុំជ្រៃបាក់ ស្រុករលាប្បៀវ ឯណោះ  
ទៅ ។

៤- ព្រះគ្រូ ឆែវ ថ្មី ព្រះអង្គត្រូវបានគណសង្ឃនិងអាជ្ញាធរខេត្ត និមន្ត  
ឱ្យមកគង់នៅធ្វើចៅអធិការវត្តនេះ ហើយបានទទួលឋានជាព្រះបាលីដ្ឋធរណខេត្ត  
ព្រមទាំងជាព្រះឧបជ្ឈាយ័បំបូសកុលបុត្រ របស់ខេត្តកំពង់ឆ្នាំងទាំងមូល និង ជាគ្រូ  
ខាងវិបស្សនាធុរៈផង ។

ព្រះអង្គបានដឹកនាំពុទ្ធបរិស័ទផ្ដើមកសាងព្រះវិហារនេះបន្តពីព្រះគ្រូសុខ ឆាន់ ដរាបដល់បានសម្រេចជាស្ថាពរព្រមទាំងបានសាងកុដិឈើ ៤ខ្នង កំពែងថ្មខាង មុខ និងខាងក្រោយវត្តហើយបានធ្វើឱ្យទីធ្លាវត្តរាវាបនេះទាំងមូល បានសោភ័ណភាព សបរម្យឡើងវិញ ។

ចំពោះព្រះវិហារថ្មីនេះ បានចាប់ផ្ដើមកសាងមកតាំងតែពី ព.ស ២៥១០ គ.ស ១៩៦៧ គឺតាំងតែពីសម័យកាល ព្រះគ្រូ សុខ ឆាន់ ម៉្លោះ តែចាប់ពីឆ្នាំ ១៩៧០រហូតដល់ឆ្នាំ ១៩៨៨ ត្រូវរាក់ខានមិនអាចធ្វើទៅបាន ពុទ្ធបកដល់ឆ្នាំ ១៩៨៩ ទើបបានចាប់កសាងបន្ត ហើយបានសំរេចជាស្ថាពរ នៅក្នុងខែពិសាខ ឆ្នាំឆ្លូវ ព.ស ២៥៤០ គ.ស ១៩៩៦ ព្រមទាំងបានធ្វើបុណ្យសម្ពោធគ្លងនិងបញ្ចុះ ខ័ណ្ឌសីហា នៅថ្ងៃ ១៥កើត ខែ ផល្គុណ ឆ្នាំ ថោះ ឯកស័ក ព.ស ២៥៤៣ ត្រូវនិង ថ្ងៃទី ១៩មិនា ឆ្នាំ ២០០០ ដោយសោមនស្សរីករាយក្រៃលែង ។

សូមឧទ្ទិសកុសលដ៏ធំធេងនេះ ប្រគេនព្រះតេជៈព្រះគុណ អតីតចៅអធិការ វត្តរាវាញិកាភាមគ្រប់ព្រះអង្គព្រមទាំងបុព្វការីជនទាំងអស់ ដែលបានដឹកនាំនិង កសាងវត្តរាវាញិកាភាមនេះ សូមបានប្រកបដោយសុភមង្គល វិបុលសុខ សបតាម សេចក្ដីប្រាថ្នា កុំបីឃ្លៀងឃ្លាតឡើយ ។

**អ្នកស្រាវជ្រាវ**

គណៈកម្មការចាត់ចែងពិធីបុណ្យសម្ពោធគ្លង  
និងបញ្ចុះខ័ណ្ឌសីហាវត្តរាវាញិកាភាម

**អង្គជំនុំជម្រះវិសាមញ្ញក្នុងតុលាការ**

អង្គជំនុំជម្រះ

**វិស្វក្ខត្យុណាត្យាណំ ពុទ្ធិ សម្មាសម្ពុទ្ធិ**

**ធម្មំ សង្ខម្ភសម្មតំ វិន្ទេ សង្ខំ និរុទ្ធាណំ ។**

ខ្ញុំព្រះករុណា សូមក្រាបថ្វាយបង្គំចំពោះព្រះសម្មាសម្ពុទ្ធជាម្ចាស់ព្រះអង្គ  
មាន ព្រះហឫទ័យ ប្រកបដោយព្រះមហាករុណាដល់សត្វលោកជាសាកល ។

សូមក្រាបថ្វាយបង្គំ ចំពោះព្រះសទ្ធម្មជាទីករម្រិតដ៏ត្រជាក់ក្សេមក្សាន្ត  
ជាគុណវិលតំទុក្ខភ្លើងក្នុងកិលេសនៃសព្វសត្វក្នុងសកលលោក ជាមេត៌្តិព្រះ  
សម្មាសម្ពុទ្ធទ្រង់ត្រាស់សំដែងហើយ ។

សូមក្រាបថ្វាយបង្គំ ចំពោះព្រះសង្ឃជាម្ចាស់ដែលកើតដោយវរិយជាតិ  
ព្រោះព្រះសទ្ធម្ម ជាអ្នកមានព្យាយាមប្រតិបត្តិព្រះធម៌ ដ៏បរិសុទ្ធមិនមានកិលេស  
ដូចជាទីទួលក្នុងខន្ធសន្តានឡើយ ។

**ឥន្ទ្រយតេជេន សុវត្ថិ ហោន្តុ សព្វធា** ដោយអំណាចនៃ  
ព្រះរតនត្រ័យ សូមសុវត្ថិមង្គលកើតមានដល់ពុទ្ធបរិស័ទសប្បុរសជនទូទៅអស់កាល  
ជានិច្ចនិរន្តរ៍ ។

**ឥន្ទ្រយតេជេន សុវត្ថិ ហោន្តុ សព្វធា**

លំដាប់ពីបទនមស្ការនេះទៅ សូមលើកយកអង្គជំនុំជម្រះកម្ពុជាសំដែងដោយសេចក្តី  
សង្ខេប ដូចខាងក្រោមនេះ :-

**អង្គជំនុំជម្រះ** ផ្លូវប្រកបដោយអង្គប្រាំបីដែលនាំសត្វអ្នកប្រតិបត្តិដើរតាម  
ទៅកាន់ទីវលតំទុក្ខ ឬហៅថា: **-អរិយមគ្គ** ផ្លូវដ៏ប្រសើរ ដែលនាំសត្វទៅកាន់

អមតមហាវាស ។ ព្រះធម៌នេះ ព្រះសម្មាសម្ពុទ្ធទ្រង់ត្រាស់សំដែង នៅក្នុងបឋមទេសនា ដែលហៅថាព្រះធម្មចក្កប្បវត្តនសូត្រ ព្រោសបញ្ជវត្តិយភិក្ខុនាព្រៃតសីបតនបិត្ត- ទាយ វិន ក្បែរក្រុងពារាណសី ។

នៅក្នុងបឋមទេសនាធិទេសនាជាដំបូងនោះ ព្រះសម្មាសម្ពុទ្ធទ្រង់សំដែង អំពី អរិយ សច្ច ៤ ប្រការ គឺ :-

- ១- ទុក្ខសច្ចៈ ទុក្ខជាសេចក្តីពិត
- ២- សមុទយសច្ចៈ ហេតុដែលនាំឱ្យកើតទុក្ខជាសេចក្តីពិត
- ៣- និរោធសច្ចៈ ការរលត់ទុក្ខជាសេចក្តីពិត
- ៤- មគ្គសច្ចៈ មាតិកានាំទៅកាន់ទីរលត់ទុក្ខជាសេចក្តីពិត

មគ្គសច្ចជាអរិយសច្ចៈទី៤នេះហើយដែលហៅថាអដ្ឋង្គិកមគ្គ ឬ អរិយមគ្គនេះឯង អដ្ឋង្គិកមគ្គ នេះជាផ្លូវកណ្តាលមិនស្តាំពេកមិនឆ្វេងពេកឈ្លោះថាមជ្ឈិមាបដិបទា ។ មជ្ឈិមាបដិបទា នេះជាផ្លូវនាំសត្វឱ្យចេញផុតអំពីផ្លូវប្រតិបត្តិអមទាំងពីរគឺ :

១- កាមសុខន្ទិកានុយោគ ផ្លូវស្តាំពេកជាផ្លូវនាំសត្វទៅកាន់សេចក្តីសុខ ដោយកាម ជាធម៌ របស់អ្នកស្រុក ជាធម៌ថោកទាបមិនមែនជាធម៌ របស់ព្រះអរិយ បុគ្គល ។

២- អត្តភិលមជ្ឈានុយោគ ផ្លូវឆ្វេងពេក ជាផ្លូវនាំសត្វទៅរកសេចក្តីទុក្ខ ដោយការនឿយហត់ខ្លួនឥតប្រយោជន៍ ដូចជាការប្រព្រឹត្តពរៈហោធាជាអំពើ ប្រកប ដោយទុក្ខលំបាក ជាធម៌ មិនប្រសើរ ព្រះសម្មាសម្ពុទ្ធទ្រង់ត្រាស់ថា :-

ឲ្យ មេ អិក្ខវេ អន្តរា បព្វជីវេនន ន សេសិស្វា ភិក្ខុទាំងឡាយផ្លូវ  
ទាំងពីរនេះបព្វជិតមិនគួរសេពគប់ទេ ។

ព្រោះផ្លូវទាំងពីរប្រការនេះព្រះសម្មាសម្ពុទ្ធច្រង់បានប្រព្រឹត្តសាកល្បងមើលរូប  
មកហើយឃើញពិតថាឥតប្រយោជន៍ទើបព្រះអង្គលះបង់ចោលទៅ ហើយទ្រង់រក  
ឃើញផ្លូវកណ្តាល ដែលហៅថា មជ្ឈិមាបដិបទា ។ មជ្ឈិមាបដិបទានេះហើយ  
ដែលនាំឱ្យព្រះអង្គបានត្រាស់ដឹងនូវសម្មាសម្ពោធិញ្ញាណ ទ្រង់ត្រាស់បញ្ជាក់ថា:-

មជ្ឈិមា មជ្ឈិមនា ឥវាគតេន អភិសម្មុទ្ធា ចក្កករណី

ញ្ញាណករណី ឧបសមាយ អភិញ្ញាយ សម្មោធាយ និព្វានាយ

សំវត្តតិ = (ម្ចាស់ភិក្ខុទាំងឡាយ) មាតាកណ្តាលនេះនាំ តថាគតឱ្យបានត្រាស់  
ដឹង ធ្វើឱ្យកើតចក្ក ធ្វើឱ្យកើតញ្ញាណ ធ្វើឱ្យកើតការស្ងប់ ធ្វើឱ្យចាក់ចុះនូវសច្ចធម៌  
ធ្វើឱ្យត្រាស់ដឹង ធ្វើឱ្យបានលុះព្រះនិព្វាន ។ មាតាដ៏ប្រសើរនេះមាន ៨ ប្រការគឺ :-

១-សម្មាទិដ្ឋិ ការយល់ឃើញត្រឹមត្រូវ (គឺយល់ដឹងអំពីសក្ខី=4)

២-សម្មាសង្ខម្បៈ ការត្រិះរិះត្រឹមត្រូវ<sup>(1)</sup>

៣-សម្មាវាចា ការពោលត្រឹមត្រូវ (ខ្សែវាចាវិចិត្រចូរ័ត4)

៤-សម្មាកម្មន្តៈ ការងារត្រឹមត្រូវ (ខ្សែវាចាកាយទុច្ចរិត3)

៥-សម្មាអាសិវៈ ការចិញ្ចឹមជីវិតត្រឹមត្រូវ (ខ្សែវាចាការចិញ្ចឹមជីវិតច្របូល<sup>សេសិ</sup>)

៦-សម្មាវាយាមៈ ការព្យាយាមត្រឹមត្រូវ (ព្យាយាមក្នុងវិធី4និង វាយាម<sup>សេសិ</sup>)

៧-សម្មាសតិ ការរលឹកត្រឹមត្រូវ (គឺរលឹកក្នុងសតិបត្តិ4)

៨-សម្មាសមាធិ ការតំកល់ចិត្តត្រឹមត្រូវ ។ (គឺចំរើនឈាម4)

1) គឺចំរើនឈាមចាកកាយ ក្នុងការចិញ្ចឹមជីវិតច្របូល ចំរើនឈាមក្នុងវិធី ៣  
ចំរើនឈាមក្នុងវិធី ៣

ព្រះពុទ្ធវិចនៈ ទាំងអស់ដែល ព្រះ សព្វញ្ញពុទ្ធ ទ្រង់ត្រាស់ សំដែង អស់ចិរៈ  
វេលា៤៥ព្រះវស្សារូបមកតិ នៅក្នុងហតិជាដ៏ប្រសើរទាំង ៨ដែលហៅ អរិយបត្ត ឬ  
អដ្ឋង្គិមត្ត នេះឯង ។

ឯការប្រតិបត្តិតាមហតិប្រកបដោយអង្គប្រាំបីប្រការនេះ មិនមែនប្រតិ-  
បត្តិមួយម្តងៗតាមលេខរៀងជាលំដាប់សំដៅដោយនោះទេ គឺត្រូវប្រតិបត្តិព្រមគ្នា  
តាមដែលអាចធ្វើទៅបាន ព្រោះហតិទាំងមួយៗ ជាបង្កើតទាក់ទង ទៅហតិព្រម  
ទៀត ។

ហតិទាំង៨ ប្រការ នេះ រួមមាន៣ ពួកគឺ :-

១- សីលខន្ធ ពួកសីលបានដល់ សម្មាវាចា សម្មាកម្មន្ត្រៈ សម្មាអាជីវៈ ។

២- សមាធិខន្ធ ពួកសមាធិបានដល់ សម្មាវាយាមៈ សម្មាសតិ  
សម្មាសមាធិ ។

៣- មន្ទ្រខន្ធ ពួកបញ្ញា បានដល់ សម្មាទិដ្ឋិ សម្មាសង្កប្បៈ ។

សូមបញ្ជាក់តាមខ្លឹមសារពុទ្ធឱវាទដូចតទៅ :-

សីលខន្ធ ពួកសីល សីលនេះជា ខាងដើម នៃកុសលធម៌ ទាំងពួង ជា កាំ  
ជញ្ជីរទី១ សំរាប់ឈានឡើងទៅកាន់ធម៌ ជាន់ខ្ពស់តាមលំដាប់ ជាគ្រឿងអាករណៈ  
អលង្ការគ្រឿងស្លៀកពាក់សំរាប់លំអដល់កាយវាចា ឱ្យបានសមរម្យដល់ភាពជា  
បនុស្ស ប្លែកពីសត្វតិរច្ឆាន ។ ធម៌នេះ ធ្វើឱ្យបនុស្ស មានមេត្តា ករុណាដល់គ្នា និង  
គ្នា ជាគុណធម៌សាងសុខសន្តិភាព សាងសាមគ្គីភក្តិភាព សាងសេចក្តីស្រឡាញ់

២១  
១៥)

ការស្មោះត្រង់ដល់គ្នានិងគ្នាចាប់តាំងពីគ្រួសារ ជាតិសាសនា រហូតដល់សង្គម  
មនុស្សលោក ទាំងមូល និង សព្វសត្វដែលមានជីវិតទាំងអស់ជាសាកល ។

ព្រះពុទ្ធច្រង់ប្រទានឱ្យវាទថា :- អត្តសម្មាបណ្ឌិតិ = ( កើតជាមនុស្ស )

ត្រូវសាងខ្លួនឱ្យបានល្អប្រសើរដោយធម៌ ២ យ៉ាង គឺ :-

១- អរុណា ជាធម៌សាងគុណសម្បត្តិខាង ផ្លូវចិត្តឱ្យចេះស្រឡាញ់រាប់  
អានគ្នាឱ្យមានអំណត់ខន្តី និង សេចក្តីសន្តោសគ្នា ទៅវិញទៅមក ។

២- មន្ទា ជាធម៌សាងមនុស្សឱ្យមានការឃ្លាស់វៃ ឱ្យមើលឃើញ  
ពិតទៅតាមសេចក្តីពិត " យថា ភូតិ មថា នាតិ " ។

ធម៌ នេះជាធម៌ ធ្វើមនុស្សឱ្យមាន គុណ សម្បត្តិ ខាងចំណេះវិជ្ជា មានបញ្ញាញាណ ទូលំ  
ទូលាយ ។

មនុស្សណាខំប្រឹងប្រែងប្រតិបត្តិតែខាងធម៌ ធ្វើឱ្យកើតករុណា សេចក្តី  
ស្រឡាញ់រាប់អានគ្នាតែម្យ៉ាង មិននឹកនាប្រតិបត្តិធម៌ ឱ្យកើតបញ្ញា និង វិជ្ជាអ្នក  
នោះនឹង ជាមនុស្ស មានចិត្តល្អតែល្ងង់ខ្លៅ អប្បឥត បញ្ញាមើល ទៅដូច ផ្កាមានពណ៌  
ស្រស់ល្អឥតមានក្លិនក្រអូប ។

មនុស្សណាខំប្រឹងប្រែងប្រតិបត្តិ តែខាងធម៌ ធ្វើឱ្យកើត បញ្ញា និង វិជ្ជា  
តែម្យ៉ាង មិននឹកនាប្រតិបត្តិធម៌ ដែលធ្វើឱ្យកើតសេចក្តីអាណិត ស្រឡាញ់ ចិត្ត  
មេត្តាករុណាដល់គ្នាផងទេនោះ អ្នកនោះនឹងទៅជាមនុស្សមានបញ្ញាឃ្លាស់វៃមាន  
ពន្លឺក្នុងចិត្ត តែជាមនុស្សរឹងរូសមានចិត្តកាចទ្រនង់យង់ឃ្នងមិនគិតដល់អ្នកដទៃ  
ចិត្តកាចយោរយៅ ដូចសត្វសាហាវ ។

ដូច្នោះ មនុស្សប្រាក់១ ត្រូវតែប្រតិបត្តិធម៌ ទាំងពីរប្រការនេះ ឱ្យបានស្មើគ្នា ទើបសេចក្តីសុខចម្រើនកើតឡើងបានហើយជាគុណប្រយោជន៍ល្អប្រសើរ ដូចជា ផ្កាមានក្លិនក្រអូបផងមានពណ៌ ស្រស់ល្អផង ជាគុណធម៌ ធ្វើឱ្យបុគ្គលខ្លួនឯង សង្គម គ្រួសារ សង្គមជាតិ រហូតដល់សកលលោកបានចម្រើនដុះដាលសុខសន្តិភាពជានិច្ច ជានិច្ច ។ វិគុណធម៌២ប្រការគឺមេត្តា "ចិត្តរាហិតរាសូរ" ករុណា ការធ្វើឱ្យគេ រួច ចាកទុក្ខបានសុខចម្រើន ជាធម៌ មានការទាក់ទងគ្នាទៅវិញទៅមក ។

ធម៌ ទាំងពីរនេះស្ថិតនៅក្នុងពួកសីល បានដល់សញ្ញាវាចា សញ្ញាកម្មដ្ឋៈ ផង សញ្ញារាជីវៈ ក្នុងបញ្ញាបដិសន្ធិទាំង ៨ ។

- សម្មាវាចា "សំដីត្រឹមត្រូវ" បានដល់ការរៀនចាកវិចី ទុក្ខវិភង្គយ៉ាងគឺ :-

១- មុសាវាទា វេទមន្តី រៀនពោលពាក្យមិនពិតគឺនិយាយតែពាក្យ ពិត ពាក្យដែលធ្វើឱ្យគេស្រឡាញ់រាប់អានមនុស្សលោកពេញចិត្តនិងពាក្យពិត ពាក្យ ពិតជាទីស្រឡាញ់របស់មនុស្សលោកទូទៅ ។ អ្នកនិយាយពាក្យមិនពិតជាមនុស្សឥត ខ្លឹមសារសាបរលាបប្រើការមិនបាន ។ ពាក្យពិតជាពាក្យមានខ្លឹមសារជាពាក្យមិន ស្តាប់ "សង្ខី វេ វេទមន្តី វាចា" ពាក្យពិតជាពាក្យធ្វើមនុស្សក្នុងសង្គមឱ្យមានការ ទុកចិត្តគ្នាទៅវិញទៅមក ជាធម៌ សាងភក្តីភាពសេចក្តីស្មោះត្រង់ជំនឿស្ម័គ្រស្មោះ ដល់គ្នានិងគ្នាដែលនាំឱ្យមានសេចក្តីសុខ ។

២- មិនុណាយ វាចាយ វេទមន្តី "រៀនពោលពាក្យសី កសៀត ព្យុះព្យុះ" គឺនិយាយតែពាក្យដែលនាំឱ្យកើតសេចក្តីវិករាយ នាំឱ្យកើតសាមគ្គីធម៌ នាំឱ្យកើតមេត្តាចិត្តរវាងមនុស្សផងគ្នា ។ មិននិយាយពាក្យដែលនាំឱ្យកើតចលាចល

ជម្លោះទាស់ទែងគ្នា។ និយាយតែពាក្យដែលនាំឱ្យមានចិត្តសប្បុរស ឱ្យមានការ  
យោគយល់គ្នា ចេះសន្តោសអត់អោនដល់គ្នានិងគ្នា។ បើមនុស្សនិយាយតែពាក្យ  
ល្អមិនពោលពាក្យ ពុះព្យង់ បំបែកបំបាក់ សង្គ្រាម ជម្លោះ ពិតជាបិទអាច  
កើតមានក្នុងលោកនេះបានឡើយ លោកនេះនឹងមានសាមគ្គីសុខដុមរមនាជានិច្ច  
និរន្តរ៍ ។

៣- ឆុសសាយ វាចាយ វេទមន្ត "វៀរពោលពាក្យធ្វើឱ្យគេឈឺចាប់  
ដូចជាគេចាំនិងដឹងឬកាប់និងប្តូរថៅ " គឺពាក្យជេរប្រទេចដៀបដាប ក្តីដង  
បញ្ចិតបញ្ចៀងប្រមាថ មើលងាយធ្វើឱ្យគេឈឺចិត្តក្តៅក្រហាយ ។

ពេលណាដែលមានមនុស្សចូលចិត្តនិយាយពាក្យដូចដឹង ឬ ប្តូរថៅនេះ  
ពេលនោះសីលធម៌ ត្រូវធ្លាក់ចុះថោកទាបមនុស្សក្លាយទៅជាសត្វតិរច្ឆាន លែងស្គាល់  
អ្វីដែលជាគុណប្រយោជន៍ ។

ដូច្នេះមនុស្សត្រូវនិយាយពាក្យផ្អែមល្ហែមគួរជាទីពេញចិត្តនៃមនុស្សទូទៅ ។  
ពាក្យពិរោះហ្នឹងទុក ដូចជាទឹកបន្សាផ្សាមិត្តភាពធ្វើមនុស្ស លោកឱ្យ បានជាមិត្តដ៏ល្អ  
ដល់គ្នានិងគ្នា។ ហើយពាក្យពិរោះប្រកបដោយចិត្តមេត្តាករុណានេះ ជាគុណធម៌  
បំបាត់នូវព្យុរ វេរា និង អារិភាព ក្នុងសង្គមមនុស្សលោក ។

៤- សម្មប្បុលាធា វេទមន្ត "វៀរពោលពាក្យឡេះឡោះឥតបានការ"  
ពាក្យឥតខ្ចីមសារនេះនាំឱ្យខាតប្រយោជន៍ទូទៅ ទាំងប្រយោជន៍ខ្លួនទាំងប្រយោជន៍អ្នក  
ដទៃ ។ ដូច្នេះត្រូវតែនិយាយពាក្យប្រកបដោយប្រយោជន៍ធ្វើឱ្យអ្នកស្តាប់មានការភ្ញាក់

រលឹក ស្តាប់អ្វីដែលល្អ ស្តាប់អ្វីដែលអាក្រក់ សំរាប់បំភ្លឺឱ្យមនុស្សលោកសាងសេចក្តីចម្រើន  
រុងរឿងទាំងក្នុងលោកនេះ និង ក្នុងបរលោក ។

~សម្មាសម្ពុទ្ធ ការងារត្រឹមត្រូវបានដល់អំពើល្អប្រសើរ គឺសាងសីលធម៌  
ឱ្យកើតមានឡើងដល់សង្គមមនុស្សលោក ជាធម៌ ធ្វើឱ្យមនុស្សលោកមានអរិយធម៌  
ដ៏ប្រសើរប្រកបដោយសេចក្តីសុខចម្រើនបរិបូណ៌ ទាំងអាមិសសុខនិងនិរាមិសសុខ ។

~ សម្មាសម្ពុទ្ធ ការងារត្រឹមត្រូវមាន ៣ប្រការគឺ :-

១- ឧណោតិធាតា វេរមណី វៀរសម្លាប់សត្វមានជីវិត ពោលគឺ  
ការការពារពន្យាររាពនៃជីវិតទូទៅ ព្រោះជីវិតជាទីស្រឡាញ់របស់សត្វទាំងឡាយ  
មនុស្សសត្វស្រឡាញ់ជីវិត ស្រឡាញ់សេចក្តីសុខ ស្តាប់ខ្ពើមទុក្ខសំបាក ។

ការសម្លាប់បំបាត់បង្កជីវិតគេតែងមានការតបតបកវិញ ដែលលោកហៅ  
ថា "ស្បែក" ព្យៀរតបព្យៀរមិនមានទីបំផុតទេ ។

ពុទ្ធភាសិតបានបញ្ជាក់ថា :- ( ធម្មបទដ្ឋកថា )

នហិ វេរេន វេរាណិ សម្ពុទ្ធិម ភុណាមនំ

អវេរេន ម សមន្តិ ឯស ធម្មោសនន្តនោ ។

ព្យៀរមិនដែលរម្ងាប់បានដោយព្យៀរទេ ព្យៀរដែលរម្ងាប់ទៅបានដោយ  
សារការមិន ចងព្យៀរ ធម៌ នេះជាបុរាណកធម៌ ។

ការវៀរមាកសម្លាប់បំបាត់ជីវិតគេឈ្មោះថាបំបាត់បរាភ័យ សាងសេចក្តី  
សុខឱ្យខ្លួនផងឱ្យអ្នកដទៃផងឬថាធ្វើអភ័យទាន ក្នុងការសាងសេចក្តីសុខ ក្សេមក្សាន្ត  
ជូនមនុស្ស និង សត្វសត្វក្នុងលោក ។

សត្វតិរច្ឆានដូចជា គោ ក្របី ប្រឹត បក្សា បក្សីជាដើម ដែលមនុស្សបំផ្លិច  
បំផ្លាញសម្លាប់វា វាមិនចូលចិត្តនិងមនុស្សទេ វាឃើញមនុស្សវាតែងតែរត់  
តែងតែបោលឱ្យឆ្ងាយពីមនុស្ស ព្រោះវាខ្លាចមនុស្សផង វាស្អប់ខ្ពើមមនុស្សផង ។

ប៉ុន្តែ ទិណាដែលគេរក្សាថែទាំវាល្អ វាតែងតែស្រឡាញ់មនុស្ស វាមិនទៅ  
ណាឆ្ងាយពីមនុស្សទេ ឱ្យផលឱ្យប្រយោជន៍ដល់មនុស្សសមតាមការគួរ ។

ព្រះពុទ្ធជាម្ចាស់ទ្រង់សំដែងធម៌ បញ្ញតិវិន័យ មិនត្រឹមតែរក្សាសេចក្តីសុខ  
ចម្រើនដល់មនុស្សប៉ុណ្ណោះទេ គឺ ទ្រង់ប្រទានអភ័យដល់សត្វមានជីវិត ទាំងអស់  
ក្នុង សកលលោកផង ។

ដូច្នោះ កើតជាមនុស្សមានបញ្ញាខ្ពស់ជាងសត្វតិរច្ឆាន ដឹងការខុសត្រូវ  
ល្អអាក្រក់ច្រើនជាងសត្វតិរច្ឆាន គួរនាំគ្នារក្សាទាំងសត្វទាំងធម្មជាតិនិងព្រៃព្រឹក្សា  
ឱ្យបានល្អ ដើម្បីបានជារមណីយដ្ឋាននិងជាផាសុកភាពដល់ជីវិតទូទៅព្រមទាំងជា  
ការបំបាត់នូវវេទនាផង ជាការធ្វើឱ្យពិភពមនុស្សលោកនេះមានសេចក្តីសប្បាយ  
រីករាយក្លាយទៅជាស្ថានសួគ៌ សមតាមសេចក្តីប្រាថ្នា ។

ការធ្វើកុសលកម្មមានការមិនសម្លាប់សត្វ ការគោរពឥស្សរភាពជីវិត  
មនុស្សរវាងមនុស្ស សង្គមរវាងសង្គម ប្រទេសរវាងប្រទេស ឈ្មោះ  
ថាសាងសន្តិភាព ឱ្យមនុស្សនិងសត្វលោក ។

មនុស្សជាតិគួរសាងជីវិតខ្លួនទៅតាមមាតិកាដ៏ប្រសើរនៃព្រះអរិយបុគ្គល  
មិនគួរធ្វើខ្លួនឱ្យជាបន្ទាបឱ្យស្តុកលោកនេះទេ ព្រោះបំណងនៃមនុស្ស-សត្វ  
សុទ្ធតែចង់រស់នៅឱ្យបានយូរចង់បានសេចក្តីសុខ -សេចក្តីចម្រើនដូចៗគ្នា ។

២-អទិន្នានា វេរមណី "វៀរមិនកាន់យកទ្រព្យដែលគេមិនបាន

ឱ្យ" ។ ការគោរពកម្មសិទ្ធិរបស់អ្នកដទៃជាធម៌ប្រសើរណាស់ ព្រោះថាទ្រព្យសម្បត្តិ ក៏ដូចជារូបកាយយើងដែរ ជាប់របស់ដែលបុគ្គលស្មានរក្សាទុកដោយប្រពៃ ។

ការមិនគោរពកម្មសិទ្ធិនៃជនដទៃ គឺ ការលួចប្រវត្តន៍ទ្រព្យសម្បត្តិអ្នក ដទៃដែលគេខំរកបានមកដោយកម្លាំងកាយ ដោយកម្លាំងប្រាជ្ញាប្រកបដោយធម៌ ត្រឹមត្រូវនេះជាហេតុធ្វើឱ្យគេកើតក្តីក្តៅក្រហាយ ទុកដូចជាបង្កាត់ភ្លើងនរកឱ្យ ឆេះសន្លោសន្លៅនាពេលយើងនេះ ។ អំពើនេះជាបហារភ័យច្របូបចំណាស់ គួរ ជៀសវាងកុំឱ្យកើតមាន ។ ពិភពលោកដែលរវៃយន់ពាក់ស្តុករដ្ឋតំស្លឹងស្លោតព្រោះ ការមិនគោរពសិទ្ធិនេះឯង ។

ទ្រព្យសម្បត្តិក៏ដូចជារាយជីវិតយើងគ្រប់គ្នា បនុស្សរស់នៅក្បែរបុគ្គុល ដោយសារទ្រព្យសម្បត្តិទៃទ្រព្យសម្បត្តិកើតឡើងបានដោយសារសម្បទាធម៌ យ៉ាង បានឧប្បាសសម្បទាជាដើម ។ អ្នកមិនបានទ្រព្យសម្បត្តិគឺបនុស្សទ័លក្រ ។ អ្នកទ័លក្រមិនមានទីឋាននៅក្នុងលោកនេះទេ ព្រោះលោកនេះ រឺបីវិស្សសណាស់ លុះតែអ្នកមានអំណត់តស៊ូបំពេញនូវសម្បទាទាំងនោះទើបអាចរស់ប្រសើរបាន ។ ព្រោះហេតុនោះបានជាព្រះសម្មាសម្ពុទ្ធទ្រង់ត្រាស់ថា :- លោកនេះជាទុក្ខ ។

អ្នកលួច ឬរំលោភបំពានប្រវត្តន៍ ឆក់ ដណ្តើមទ្រព្យសម្បត្តិជាកម្មសិទ្ធិអ្នក ដទៃ ឈ្មោះថាជាអ្នកបំផ្លាញសេចក្តីសុខគេ និង ជាអ្នកដុតបំផ្លាញនូវខ្លួនផង ។ ដូច្នោះ អ្នកស្រឡាញ់ខ្លួនគួរប្រតិបត្តិតាមមាតិកាដ៏ប្រសើរនៃព្រះអរិយបុគ្គល ដើម្បី សេចក្តីសុខសាន្ត និង សេចក្តីចម្រើនរុងរឿងដល់ខ្លួនផង ដល់ជនទូទៅផង ។

៣- ភាសេសុ មិច្ឆាវារា វេទមណី "វៀរព្រឹត្តកន្លងនូវប្រពៃណី

ពោលគឺការរក្សាភិបិសុទ្ធក្នុងប្រពៃណី ។ ក្នុងសង្គមមនុស្សលោកនេះមានធម៌  
ប្រកាន់ថា ស្វាមីភិយាជាតូជីវិត បុត្តធីតាជាទីស្រឡាញ់ពេញចិត្ត ។ ការប្រព្រឹត្ត  
កន្លងប្រពៃណីជាហេតុបណ្តាលឱ្យកើតសេចក្តីក្តៅក្រហាយ ។ ដូច្នេះស្វាមីភិយា  
ឬ បុត្តធីតាគួរសូនរក្សាប្រពៃណីខ្លួនទុកឱ្យបិសុទ្ធដោយប្រពៃ ។

មនុស្សជាសត្វដ៏ប្រសើរ ស្គាល់អ្វីដែលគួរនិងស្គាល់អ្វីដែលមិនគួរ គប្បី  
រក្សាចិត្តទប់ចិត្តរបស់ខ្លួនឱ្យបានល្អ មិនគួរបណ្តែកបណ្តោយចិត្តឱ្យចរទៅពាប  
ទំនើងខ្លួននោះទេ ។

សតិសម្បជញ្ញៈទុកដូចជាសារទិសេនទុកដូចជាចិត្តទ្រើសទ្រនង កាយទុក  
ដូចជាតួរថ្មរទេះ អ្នកប្រាថ្នាល្អត្រូវយកសតិសម្បជញ្ញៈជាសារទិសេនទុកដូចជា  
ចិត្តទ្រើសទ្រនង ហើយឱ្យចរទៅពាបផ្លូវត្រង់ឆ្ពោះទៅរក  
សេចក្តីសុខក្សេមក្សាន្ត ។

ឯការក្រេបជីកគ្រឿងស្រវឹងនិងការសេពគប់វត្ថុញៀនផ្សេងៗក៏ត្រូវតែវៀរ  
ផងដែរ ព្រោះសុភមេរ័យនិងវត្ថុគ្រឿងញៀននេះនាំឱ្យខូចសុខភាពដល់អាការៈ  
រូបរាងកាយនិងធ្វើឱ្យអន់ខ្សោយទ្រុឌទ្រោមសតិបញ្ញា ។ បើសតិបញ្ញាដែល  
ជាពន្លឺក្នុងខ្លួនអន់ខ្សោយ ហើយអ្វីទាំងអស់ក៏ចុះដុនដាបដែរ ។ ភាពជាមនុស្សក៏  
ក្លាយទៅជាភាពអ្វីមួយទៀតដែលយើងមិនគួរប្រាថ្នា ។

មាតិទាំងពីរប្រការគឺ សម្មាវារា និង សម្មាភម្មន្តៈ បើរួមចូលគ្នាគឺ  
ការរក្សាសីល៥ឬសីល៨នេះឯង ។ សីលនេះហើយដែលជាដើមនៃកុសលធម៌ ទាំង

ពួងជាកាំជណ្តើរទីមួយដែលពុទ្ធបរិស័ទគ្រប់គ្នា ត្រូវប្រតិបត្តិដើរឆ្ពោះទៅរកមគ្គ-  
ជននិងនិព្វាន ដែលជាទិសដៅនៃការប្រតិបត្តិធម៌ ព្រះពុទ្ធ ។ អ្នករក្សាសីលតប្បី  
តាំងចិត្តថាការរក្សាសីលនេះ គឺដើម្បីដុះសោងចិត្តរបស់ខ្លួនដែលប្រឡាក់ដោយ  
រាគៈទោសៈលោភៈជាដើមឱ្យបានស្អាតបរិសុទ្ធដើម្បីធ្វើ កាយ វាចា ចិត្ត ឱ្យខិត  
ចូលទៅជិតព្រះនិព្វាន ។

អ្នករក្សាសីលល្អបំផុតបែបនេះចាត់ជាបុគ្គលដ៏ប្រសើរគួរគោរពបូជាហើយ  
សីលរបស់បុគ្គលនោះហៅថា **អនិយមន្តសីល** មានសីលជាទីស្រឡាញ់ស្រឡាញ់  
សីលស្មើជីវិត ទុកសីលជាជីវិតរបស់ខ្លួន ព្រមទាំងបានឈ្មោះថាជាអ្នកមានការ  
ស្មោះត្រង់ចំពោះសីលគឺមិនកុហក់ឬមិនក្បត់ចេតនារបស់ខ្លួនឯង ដែលប្តេជ្ញាថារក្សា  
សីល កាន់សីលហើយនោះ ។ នេះជាផ្លូវនាំទៅកាន់សេចក្តីសុខតាមដំណើរព្រះអរិយ  
បុគ្គល ។

**សម្មាទានីវៈ** ការចិញ្ចឹមជីវិតត្រឹមត្រូវ អាជីពត្រឹមត្រូវបានដល់ការ  
រៀនចាក់ **មិច្ឆាទីវៈ** គឺ ការចិញ្ចឹមជីវិតខុសចាកកន្លងធម៌ ។

ការស្គាល់ប្រមាណក្នុងការចិញ្ចឹមជីវិតជាការកម្រណាស់ ។ ដើម្បីរស់មនុស្ស  
ត្រូវប្រកបការងារស្វែងរកទ្រព្យសម្បត្តិដែលជាមធ្យោបាយឱ្យកើតត្រឡឹងប្រើប្រាស់  
និងចំណីអាហារសម្រាប់ចិញ្ចឹមជីវិត ជីវិតរស់នៅអាស្រ័យដោយអាហារ ។ អ្នក  
ណាមានទ្រព្យសម្បត្តិ អ្នកនោះមានជីវិតខ្ពង់ខ្ពស់ ។ បើមានជីវិតខ្ពង់ខ្ពស់ទើបមាន  
ឋានៈសមជាមនុស្សក្នុងលោកនេះ ។

តែការកសាងជីវិតត្រូវស្គាល់ប្រមាណគឺ ត្រូវស្វែងរកទ្រព្យសម្បត្តិទៅ

តាមកន្លងធម៌ ។ ធ្វើយ៉ាងណាឱ្យកើតទ្រព្យសម្បត្តិផង ឱ្យមានសេចក្តីសុខដល់ខ្លួន  
ផង ដល់អ្នកដទៃផង ។

អ្នកស្រឡាញ់ខ្លួនគួររៀនចាកការចិញ្ចឹមជីវិតប្រកបដោយទោស ( ទោសកើត  
ដល់ខ្លួន និង កើតដល់បុគ្គលដទៃ ) ។

ក្នុងតម្កីរអង្គធានិកាយបញ្ចកនិបាត ឧបាសកវគ្គ ព្រះពុទ្ធទ្រង់មានព្រះ  
តម្រាស់ថា ឧបាសក ឧបាសិកា ត្រូវរៀនជំនួញ ៥ ប្រការ គឺ :-

១\_សគ្គវណិជ្ជា ≈ ជំនួញសន្តោវុធ

២\_សគ្គវណិជ្ជា ≈ ជំនួញមនុស្ស

៣\_មិសវណិជ្ជា ≈ ជំនួញកាប់សត្វលក់

៤\_មជ្ជវណិជ្ជា ≈ ជំនួញគ្រឿងស្រវឹង

៥\_វិសវណិជ្ជា ≈ ជំនួញផ្ទាំពុល

~ ការរៀនចាកជំនួញលក់អាវុធ ក្នុងលោកនេះមានការលក់ដូរ

អាវុធយុទ្ធភ័ណ្ណ តើអាវុធនេះគេសំរាប់យកទៅធ្វើអ្វី? - គឺមិនមែនសំរាប់យកទៅ  
ជាមធ្យោបាយបង្កបង្កើនផលឬសំរាប់ផ្តល់សុខមាលភាពសុភមង្គលឱ្យមនុស្សលោក  
នេះទេ ។ ការពិតគឺជាគ្រឿងប្រហារសំរាប់សម្លាប់មនុស្សបំផ្លាញសុខសន្តិភាព  
ក្នុងលោក ។

យើងជាតិជាមនុស្សមិនគួរបើអីទៅសាងគ្រឿងសន្តោវុធ សម្លាប់មនុស្សគ្នា  
ឯងសោះ ។ រីឯអ្នកសាងអាវុធមិនសុទ្ធតែជាមនុស្សល្ងង់នោះទេ គឺមានអ្នកប្រាជ្ញ  
អ្នកចេះអ្នកដឹងជាច្រើនបង្កើតគ្រឿងប្រហារទាំងនេះ ។ ប៉ុន្តែអ្នកមានវិជ្ជាទាំងនោះ

ព្រះសច្ចាភិសិទ្ធិមិច្ឆាធម៌ បណ្តោយឱ្យ លោកៈ ទោសៈ ហោហៈ និង មហិទ្ធិតា  
របស់ខ្លួនធ្លាក់ទៅក្នុងខ្ញុំកញ្ចះតណ្ហា ចង់ឱ្យខ្លួន ពួកខ្លួនមានបហានុភាពរស់នៅរុង  
រឿងប្រសើរជាងគេ ព្រះញង់អ្នកដទៃឱ្យឃ្លោះគ្នា ឱ្យទិញអាវុធរបស់ខ្លួនទៅធ្វើ  
សង្គ្រាមកាប់ចាក់ប្រល័យជីវិតគ្នា យកអាវុធសំឡាតកំពើញគ្នាឱ្យគេខ្លាចឱ្យគេភ័យ  
តកមាដើម្បីផលប្រយោជន៍ខ្លួនបក្សពួករបស់ខ្លួន ។

អំពើនេះគួរឱ្យស្តាយណាស់ប្រសិនបើយកចំណេះវិជ្ជា ទ្រព្យសម្បត្តិ  
អក្កុព្វកមិច្ឆាសំឡាញ់ទៅប្រើប្រាស់តាមផ្លូវវិវិយកត្តិវិញនោះ សុខសន្តិភាព វិជ្ជន-  
ធម៌ ពិតជានឹងកើតឡើងក្នុងលោកនេះសបតាមសេចក្តីប្រាថ្នាបិណ្ឌខាន ។

ព្រះពុទ្ធទ្រង់បកបមិសឱ្យសោងច្រៀងសស្ត្រាវុធនិងលេក់ដូរអាវុធនេះ ព្រោះ  
អំពើនេះនាំឱ្យកើតហាយនភាពដល់សត្វលោកនិងសកលលោក ។ គួរសោតុជន  
ទាំងឡាយវៀររង់ចាំវិច្ឆាជីវៈ នេះ ។

-ការចៀវចារដ៏ទន្ទ្រាលអំបនុស្ស ក្នុងប្រវត្តិមនុស្សលោកតាំងពីក្នុងអតីត  
កាលរហូតមកដល់បច្ចុប្បន្នកាលមានអំពើនេះ ។ អំពើចាប់មនុស្សលក់ឬលក់មនុស្ស  
នេះគួរឱ្យរន្ធត់ស្លាប់ស្លែងណាស់ ព្រោះវាជាអំពើបំផ្លាញសិទ្ធិសេរីភាពរបស់មនុស្ស  
យ៉ាងធ្ងន់ធ្ងរនិងថោកទាបបំផុត ។ ធ្វើឱ្យមនុស្សភាពធ្លាក់ទៅជាសត្វតិរច្ឆាន ។  
បង្កើតការមើលងាយមើលថោកមនុស្សជាតិគ្នាឯងហួសពីសត្វតិរច្ឆានទៅទៀត  
ហើយជាអំពើសាំងអារិភាពយ៉ាងកាចសាហាវក្នុងសង្គមមនុស្ស ដែលគួរឱ្យស្តាប់  
ខ្ញើបយ៉ាងក្រៃលែង ។

មនុស្សជាតិគួរបញ្ឈប់អំពើនេះជាបន្ទាន់ដើម្បីសុភមង្គល-មេត្រីភាពអានគ្នា  
ដោយស្មោះត្រង់ ក្នុងភាពរកកិត្តិភាព និង សមភាព ជាមនុស្សដូចគ្នា ។

ការលក់ដូរមនុស្សទុកស្មើនិងការសម្លាប់បំបាត់ជីវិតមនុស្សអ្វីចឹងដែរ  
ព្រោះមនុស្សដែលត្រូវគេលក់នោះបាត់បង់សិទ្ធិសេរីភាព និង តម្លៃជាតិជាមនុស្ស  
អស់មិនមានសល់ ។

- ការច្រើនសម្លាប់សត្វយកសាច់លក់ ~

អំពើនេះមនុស្សបានចាត់ទុកជាផ្លូវសាងសេដ្ឋកិច្ចមួយដ៏សំខាន់ តែព្រះ  
សម្មាសម្ពុទ្ធមិនសរសើរអំពើនេះទេ ។ ពុទ្ធបំណងរបស់ព្រះអង្គគឺដោះសត្វលោក  
ឱ្យរួចផុតពីភ្លើងទុក្ខភ្លើងកិលេសឱ្យរួចផុតពីការជិះជាន់បៀតបៀនរាយាដព្យាបាទ  
គ្រប់យ៉ាង ។ រីឯព្រះធម៌ ទេសនារបស់ព្រះអង្គមិនមែនប្រដៅឱ្យធ្វើស្ត ត្រឹមតែ  
ជាតិជាមនុស្សគ្នាឯង ឬ ទេព្ត មារ ព្រហ្ម ប៉ុណ្ណោះទេ សូម្បីសត្វតិរច្ឆាន  
ក៏ព្រះអង្គមានព្រះបំណងឱ្យមានសិទ្ធិសេរីភាពក្នុងការរស់នៅដូចមនុស្សជាតិដែរ ។  
ព្រោះមនុស្សនិងសត្វ មានសេចក្តីស្រឡាញ់ជីវិតដូចគ្នា ចង់រស់នៅឱ្យបានសុខក្សេម  
ក្សាន្តក្នុងលោកនេះ ។ ការបំបាត់ជីវិតគេ ដើម្បីខ្លួនរស់មិនមែនជាមនុស្សធម៌-ទេ  
ស៊ីសាច់គេឆ្ងាញ់មានសេចក្តីសប្បាយរីករាយ តែសត្វដែលរងគ្រោះត្រូវគេសម្លាប់  
ស៊ីនោះបាត់បង់ជីវិតតាមផ្លូវអរិយមគ្គអំពើដូចនេះមិនឈ្មោះថា អំពើត្រឹមត្រូវឡើយ  
ព្រោះការថ្លឹងនេះមានទម្ងន់មិនស្មើគ្នា ខុសគ្នាឆ្ងាយណាស់ ។

ក្នុងធម្មបទដ្ឋកថា មានពុទ្ធសុភាសិតបញ្ជាក់ថា :-

សព្វេ ឥសន្តិ នណ្ឌស្ស្ស សព្វេសំ ជីវិតំ មិយំ  
អត្តានំ ឧបមំ ភត្តា ន ហនេយ្យ ន ឃាតយេ ។

សព្វសត្វទាំងអស់តែងតែកំស្ពត់ចំពោះអាជ្ញា ព្រោះសត្វទាំងអស់មានជីវិត  
ជាទីស្រឡាញ់ បុគ្គលគួរយកខ្លួនជាឧបមាហើយមិនគប្បីប្រើគេឱ្យសម្លាប់ទាំង

មិនគប្បីសម្លាប់ដោយខ្លួនឯង ។

**សុខការវាទិ ភូតាទិ យោ នណ្ណន វិហិសតិ**

**អត្តនោ សុខមេសានោ បច្ឆេសោ ន លតតេ សុខំ ។**

សត្វទាំងឡាយសុទ្ធតែចង់បានសេចក្តីសុខ តែបើអ្នកណាចង់បានសេចក្តីសុខដើម្បីខ្លួនហើយសំឡាតកម្លាច បៀតបៀនពេដោយរាជ្ជា ( អំណាច ) អ្នកនោះទោះបី នៅក្នុងលោកនេះក្តី ទៅក្នុងលោកខាងមុខក្តី រឺបែងមិនបានទទួលសេចក្តីសុខឡើយ ។

ពុទ្ធសុភាសិតទាំងពីរបទខាងលើនេះ បញ្ជាក់ឱ្យយល់ថាព្រះពុទ្ធសាសនាជាសាសនាប្រាកដនិយម មិនមែនសំរៀងទៅតាមបនោសព្ពោតនាចង់ឱ្យសត្វពួកនេះរស់ សត្វពួកនោះស្លាប់នោះទេ គឺសាសនាកម្មវាទប្រកបដោយបេតុដឹងផល អ្នកណាធ្វើសុទ្ធផលល្អ អ្នកណាធ្វើអាក្រក់ទទួលផលអាក្រក់ មិនមែនបើពួសថាជាខ្មៅឬឃើញខ្មៅថាជា ស នោះទេ ហើយមិនមានអ្នកណាទទួលផលល្អ ឬ ផលអាក្រក់ ជំនួសខ្លួនអ្នកធ្វើនោះបានឡើយ ។

ព្រះសម្មាសម្ពុទ្ធច្រង់ត្រាស់ថា :- **អរក្ខាភារោ តថាគតោ បដិបន្តា បមោក្ខន្តិ ឈាយនោ មារពន្ធនា** តថាគតត្រាន់តែជាអ្នកប្រាប់ផ្លូវប៉ុណ្ណោះ អ្នកណាបានប្រតិបត្តិដើរតាម អ្នកនោះនឹងបានរួចចាកអន្ទាក់ចំណងរបស់មារ ។

វិការគោរពឥស្សរភាពនៃជីវិតមនុស្សនិងសត្វចាត់ជាមាតិកាដ៏ប្រសើរ សំរាប់សាងសុខសន្តិភាពនិងក្តីបនោរប្បិករាយក្នុងលោកនេះ ។

**ការចៀវដ៏ល្អគ្រឿងស្រវឹង និង គ្រឿងល្បែង :-**

មនុស្សជាសត្វដ៏ប្រសើរ ព្រោះមានបញ្ញាខ្ពស់ជាងពួកសត្វនានា មាន  
សីលធម៌ ស្គាល់ល្អ ស្គាល់អាក្រក់ មានការសិក្សាយល់ហេតុនិង ផល មានចិត្តមេត្តា  
ករុណា ។ គុណធម៌ទាំងនេះហើយដែលធ្វើឱ្យលោកនេះមានសេចក្តីសុខ ចំរើន ។

បើគេយកគ្រឿងស្រវឹង គ្រឿងញៀន ទៅផ្តល់ ឬ លក់ឱ្យមនុស្ស ឈ្មោះ  
ថាធ្វើឱ្យមនុស្សអប្បអន់បញ្ញា បាត់បង់ចិត្តមេត្តា ករុណា វង្វេង ងេងងោង សតិ  
សម្បជញ្ញៈខ្សោយសុខភាពទាំងកម្លាំងកាយ កម្លាំងចិត្ត ឈ្មោះថាធ្វើឱ្យគុណធម៌  
របស់មនុស្សធ្លាក់ចុះ ។ ( ដូចបានលើកឡើងនៅខាងដើម ) ។

បើមនុស្សយល់លាបកថាជាផ្តាហើយ សេចក្តីសុខក្នុងលោក រឹង ប៉ិនរាម  
កើតមានជាស្ថាពរបាន ទុក្ខទោសគ្រោះថ្នាក់របស់សត្វលោក ភាគច្រើនកើតមកពី  
មនុស្សយកខុសជាត្រូវ យកត្រូវជាខុសនេះឯង ។ ការនេះគួរឱ្យភ័យខ្លាច ជាថី  
បំផុត ។

អ្នកប្រាថ្នាសេចក្តីសុខសេចក្តីចំរើនដល់ខ្លួននិងអ្នកដទៃ គួរគប្បីរៀបរាប់  
គ្រឿងញៀន ហើយមិនគួរយកវត្ថុទាំងនេះធ្វើជាអាជីពរបស់ខ្លួនឡើយ ដើម្បីរួម  
គ្នាសាងពិភពលោកនេះ ឱ្យក្លាយទៅជាស្ថានសួគ៌ សមតាមសេចក្តីប្រាថ្នា ។

**ការរៀនរកដំនួនគ្រឿងពិសពុល:** ការយកវត្ថុ ពិសពុលគ្រប់បែប  
ធ្វើជាអាជីវកម្មប្រចាំជីវិតមិនគួរទេ ព្រោះថាវត្ថុពិសពុលគ្រប់បែបយ៉ាង នាំឱ្យកើត  
ហាយនភាពដល់មនុស្សសត្វក្នុងលោក ។ ថ្នាំពុលផ្សេងៗ ដែលគេផ្សំពីរុក្ខជាតិ  
ពីវត្ថុគីមីដែលចេញទៅជាជាតិម្សៅ ប្រេង ផ្សែង ក្លិន ជាដើម សុទ្ធតែធ្វើឱ្យ  
មនុស្សនិងសត្វស្លាប់បាន ។ វត្ថុទាំងនេះដូចជាគ្រឿងសត្រូវរុករានមានអានុភាពខ្លាំង

ក្លាណេសក្នុងការបំផ្លាញជីវិតមនុស្សសត្វ ។ ដូច្នេះគួរសាចុជនវៀររបង់នូវជំនួញ  
គ្រឿងពិសពុលនេះ ។

អ្នកប្រកបការងារជាសម្មារាជីព គឺជាមនុស្សមានកាយវាចាបរិសុទ្ធ ធ្វើ  
ឱ្យខ្លួនឯងនិងអ្នកដទៃមានសេចក្តីសុខក្សេមក្សាន្ត ហើយអ្នកនោះបាននាមថា ជា  
អរិយជន ជាបុគ្គលប្រសើរក្នុងលោក ។

គួរសាចុជនទាំងឡាយវៀររបង់មិច្ឆារាជីវៈឱ្យជ្រះស្រឡះ ហើយបំពេញ  
សម្មារាជីវៈ ឱ្យបានបរិបូណ៌ ជានិច្ចនិរន្តរ៍ ។

អង្គទាំងបីនៃ អដ្ឋង្គិកបត្តិ សម្មារាជីវៈ សម្មារាជីវៈ ដែល  
បានរចនាឡើងខ្លះៗបកនេះ ចាត់ចូលទៅក្នុងពួកសីល (សីលខន្ធ) សីលនេះជាគ្រឹះ  
នៃកុសលធម៌ទាំងពួងអ្នកប្រាថ្នាសេចក្តីសុខត្រូវប្រតិបត្តិធម៌នេះឱ្យបាន ដើម្បីលុះ  
ធម៌ជាន់ខ្ពស់តទៅទៀត បើមិនមានគុណធម៌នេះទុកជាគ្រឹះទេ គេមិនអាចឡើង  
ទៅកាន់ថ្នាក់ធម៌ជាន់ខ្ពស់ជាលំដាប់បានឡើយ ព្រមទាំងមិនអាចសោងសុភមង្គល  
សុខដុមរមនាឱ្យកើតឡើងដល់ខ្លួនឯងដល់គ្រួសារ និង សង្គមមនុស្សលោកនេះឱ្យ  
សប្បុរសប្រាមបំណេងបានឡើយ ។

~ **សមាធិខន្ធ** "ពួកសមាធិ" ពួកធម៌នេះសំរាប់ទូន្មានចិត្ត ហាត់ពត់ចិត្ត  
រក្សាចិត្តឱ្យនៅរងថ្លាដូចដើមដែលលោកហៅថា ភវង្គចិត្ត ឬ បកតិចិត្ត ។ តាម  
ប្រក្រតិចិត្តជាធម្មជាតិថ្លាស្អាតបរិសុទ្ធតែដោយមានអាគន្ធកុបកិលេស ចូលទៅធ្វើ  
ឱ្យសៅហ្មង ដូចជាបរិយាកាសសង្គម ប្រពៃណី ទំនៀមទំលាប់ជាដើម ឬតាមរយៈ  
ទ្វារទាំង ៥ មានចក្កទ្វារ ជាដើម ធ្វើឱ្យចិត្តថ្លាស្អាតក្លាយទៅជាចិត្តល្អកំសៅហ្មង ។

ព្រះពុទ្ធជាម្ចាស់ទ្រង់បានបញ្ជាក់ថា :- បតស្សរមិនំ មិត្តំ ភិក្ខុវេ  
អាគន្ធកេហិ ឧបភិលេសេហិ ឧបភិលិដ្ឋំ "ម្ចាស់ភិក្ខុ" ទាំងឡាយចិត្តនេះ  
មានពន្លឺភ្លឺផ្នែកៗល្អណាស់ តែដែលក្លាយទៅជាចិត្តសៅហ្មង ព្រោះមានឧបកិលេស  
ចូលទៅធ្វើឱ្យកករលាក់ " ធម្មបទ " ។

បើចិត្តសៅហ្មងហើយ ចិត្តនេះរមិញរហូតមានពុតត្បូតច្រើនណាស់ ខឹង  
រហុលរហ័ទដូចសត្វស្លា វាតែងតែទើងទៅតាមទំនើងរបស់វា ទូន្មានបានដោយ  
លំបាក រក្សាបានដោយកម្រ ។ តែទោះបីដូចម្តេចម្តេ អ្នកមានប្រាជ្ញារអាចទូន្មាន  
ចិត្តធ្វើឱ្យចិត្តថ្លាបរិសុទ្ធដូចដើម គួរដល់ការងារបានដូចព្រះតប្រាស់ថា :-

ជន្មនំ ចម្មជំ មិត្តំ ទុរភិក្ខុ ទុន្ទិវារយំ  
ឧន្ទិ ករោតិ មេធាវិ ឧសុក្ការោវ តេជនំ ។

ចិត្តជាធម្មជាតិឆ្កេត រក្សា អន្តរោ រក្សាបានដោយកម្រ ប្រដៅ  
បានដោយលំបាក តែលោកអ្នកប្រាជ្ញអាចធ្វើចិត្តឱ្យត្រង់បានដូចគេពត់សរ ឱ្យត្រង់  
ដូច្នោះឯង " ធម្មបទកថា " ។

ចិត្តដែលគេទូន្មាន ឱ្យបានបែបបទតាមមាតិកាព្រះពុទ្ធសាសនាហើយ ជាចិត្ត  
ត្រង់ណាស់ តម្រង់ទៅត្រង់ណា ត្រង់ទៅត្រង់នោះ បានសេចក្តីថាបង្គាប់ចិត្ត  
បានគឺ យើងជាម្ចាស់ចិត្ត មិនមែនដូចកាលដើមចិត្តជាម្ចាស់យើងនោះទេ " ឥន្ទ្រា  
ន្ទរសោ " យើងជាខ្ញុំកញ្ជះតណ្ហានោះទេ ។ ចិត្តដែលគេអប់រំឱ្យទន់ភ្លន់គួរដល់  
ការងារហើយនោះ ជាចិត្តមានប្រសិទ្ធិភាពណាស់ ខ្លាំងក្លាណាស់ មិនមានអ្វីក្នុង  
លោកខ្លាំងក្លាស្មើនឹងចិត្តដែលអប់រំមានបែបបទនេះទេ ។ ព្រះអរិយបុគ្គលដែល  
បាន សម្រេចដល់ព្រះនិព្វាន ក៏ ព្រោះតែលោកបានព្យាយាមអប់រំចិត្ត ឱ្យកើត

បញ្ហាព្យាបាលចាក់ច្រុះអរិយសច្ចធម៌នេះឯង ។

ឯធម៌ទូន្មានចិត្តហ្នឹងបានដល់ធម៌ ៣ប្រការ គឺ :- សម្មាសម្ពាស សម្មាសមាធិ ដែលជារង្គនៃអដ្ឋង្គិកមគ្គ នោះឯង ។ លោករូបហៅថា សមាធិខន្ធ "ពួកសមាធិ" ។

~សម្មាសម្ពាស "ព្យាយាមត្រឹមត្រូវ" គឺសំដៅយកសេចក្តីប្រឹងប្រែង ស្រវាស្រទេញ ធ្វើអំពើល្អ ធ្វើហើយធ្វើទៀត មិនរាថយ លុះត្រាតែសម្រេចផល ក្រយោជន៍សមតាមសេចក្តីប្រាថ្នា ។ **វាយាម** សេចក្តីព្យាយាមនេះ គឺ លោក សំដៅយកសេចក្តីព្យាយាមធ្វើអំពើល្អ ដែលនាំឱ្យកើតសេចក្តីសុខចម្រើនមិនបែន សំដៅយកសេចក្តីព្យាយាម ធ្វើអំពើអាក្រក់នោះទេ ។

ឯ **សម្មាសម្ពាស** សេចក្តីព្យាយាមត្រឹមត្រូវនេះមាន ៤ ប្រការគឺ :-

១~ **សំរេម្បធាន** សេចក្តីព្យាយាមប្រុងប្រយ័ត្ន កុំឱ្យអកុសលធម៌ ដែលមិនទាន់កើតឡើងឱ្យកើតឡើងបាន ។

២~ **បង្កាបធាន** សេចក្តីព្យាយាមលះបង់នូវអកុសលធម៌ ដែល កើតឡើងហើយ ។

៣~ **ភាវណាធាន** សេចក្តីព្យាយាមចម្រើនកុសលធម៌ ដែលមិនទាន់ កើតឡើង ឱ្យកើតឡើងក្នុងរាល់សកម្មភាពរបស់ខ្លួន ។

៤~ **អនុភត្តនាធាន** សេចក្តីព្យាយាមរក្សាការពារនូវកុសលធម៌ ទាំងឡាយដែលធ្វើបានហើយនោះ កុំឱ្យវិនាសបាត់បង់ទៅវិញ គឺ ខំធ្វើ ខំរក្សា ថែទាំឱ្យតាំងនៅនិងរីកចម្រើនជាភិយ្យភាពតទៅទៀត ។

គុណធម៌ទាំង ៤ ប្រការនេះ ជាកម្លាំងជួយបំបែរផ្គត់ផ្គង់ចិត្តអាក្រក់ឱ្យក្លាយ  
ទៅជាល្អ ជួយឧបត្ថម្ភចិត្តល្អ ដែលទូន្មានបានហើយឱ្យតាំងនៅ ហើយឱ្យរឹក ទូលំ  
ទូលាយតទៅទៀត គឺ ផ្លាស់ចិត្តអាក្រក់ឱ្យទៅជាចិត្តល្អ និងជួយចិត្តល្អឱ្យរឹតតែល្អ  
ក្រៃលែង ។

មនុស្សដែលមិនទាន់ទូន្មានខ្លួនតាមហាតិដ៏ប្រសើរនេះ ធ្វើអ្វីធ្វើបានតែ  
អំពើអាក្រក់ ព្រោះផ្គត់ផ្គង់វាឆ្លាប់តែព្យាបាទក្នុងអំពើអាក្រក់ ធ្វើល្អបានដោយ  
កប្រណាស់ ។ ឯមនុស្សដែលមានខ្លួនទូន្មានហើយ ធ្វើអ្វី ធ្វើបានតែអំពើល្អ ព្រោះ  
ផ្គត់ផ្គង់វាបាក់ទៅខាងល្អ ធ្វើអាក្រក់បានដោយកប្រពេកណាស់ ។

សេចក្តីទុក្ខ សេចក្តីក្តៅក្រហាយ តែងកើតមានដល់បុគ្គលដែល មិនបាន  
ទូន្មានខ្លួន ។ មនុស្សខ្លះយល់ថាចិត្តនេះជាធម៌ដែលគេទូន្មានមិនបានអ្នកយល់យ៉ាង  
នេះ គឺគេចង់បណ្តោយឱ្យចិត្តប្រព្រឹត្តទៅតាមទំនើងរបស់វា ។

ប្រវត្តិរបស់មនុស្សលោក បានបង្ហាញឱ្យឃើញថា មានមនុស្សច្រើននាក់  
ដែលគេបានសាងខ្លួនឱ្យប្រសើរគឺ ពីភាពក្រីក្រឱ្យទៅជាមហាសេដ្ឋី ពីភាពល្ងង់ខ្លៅ  
ឱ្យទៅជាអ្នកប្រាជ្ញ ពីបុថុជ្ជន ឱ្យទៅជាអរិយជន មានព្រះអរហន្តខ្លះណាស្រពជា  
ដើម ឆ្លងពីទីទុក្ខលំបាកទៅកាន់បរមសុខ ។ លទ្ធផលសម្រេចទាំងនេះ គឺកើត  
មកពីការអប់រំទូន្មានចិត្តឱ្យមានបែបបទនេះឯង ។

ព្រះពុទ្ធវចនៈទាំងមូលដែលលោកចែកជា វិន័យបិដក សុត្តន្តបិដក  
អភិធម្មបិដក ឬ និយាយថាមាន = ៨៤០០០ធម្មខន្ធនោះ បើពោលដោយខ្លីមាន  
តែ ៣ មាត់គឺ កុំធ្វើអំពើអាក្រក់ ធ្វើតែអំពើល្អ ធ្វើឱ្យចិត្តថ្លាស្អាតបរិសុទ្ធ ដូច  
ពុទ្ធឱវាទត្រាស់ថា :-

សព្វធាបស្ស អករណំ កុសលស្សបសម្បទា

សចិត្តបរិយោទបនំ ឯតំ ពុទ្ធានសាសនំ ។

ធម្មទាំងអស់នេះ បើរួមមកមានត្រឹមតែមួយមាត់គឺ ការទូន្មានចិត្ត ។

ចិត្តដែលបុគ្គលទូន្មានឮហើយតែងតែនាំសុខបកឱ្យ ពុទ្ធភាសិតថា :-

**ចិត្តំ ទន្ធិ សុខាវហំ ។** (ធម្មបទដ្ឋកថា)

ដូច្នោះ សេចក្តីសុខជាទីប្រាថ្នារបស់មនុស្សលោក មានមាតិកាដើរទៅដល់ ឯ  
មាតិកាសម្រាប់ដើរទៅនោះបានដល់ សញ្ញាវាយាប "ព្យាយាមត្រឹមត្រូវ" ដូចពុទ្ធ  
ព្រាស់ថា:- **វិរិយេន ទុក្ខមច្ចេតិ** គេរួចផុតពីទុក្ខបានដោយវិរិយភាព ។

**សម្មាសតិ** "សេចក្តីរលឹកត្រឹមត្រូវ" ធម៌នេះទាក់ទងដល់សម្បជញ្ញៈ  
គឺសតិការលឹក សម្បជញ្ញៈការដឹងខ្លួន ។ ធម៌ពីរប្រការនេះមានប្រយោជន៍ណាស់  
សំរាប់មនុស្ស ។ មនុស្សត្រូវបញ្ចុះធម៌ទាំងពីរនេះឱ្យកើតមានក្នុងខ្លួន ។ អ្នកណា  
មិនមានធម៌ទាំងពីរនេះនៅក្នុងខ្លួន អ្នកនោះទុកដូចជាមនុស្សស្លាប់បានន័យថា " **មិនដឹងអ្វីទាំងអស់ គ្មានការភ្ញាក់រលឹកដឹងខ្លួន** " ។ ធម៌ពីរនេះហៅថាជា  
ពហុបការធម៌ " ធម៌មានឧបការគុណច្រើន ។

សតិនិងសម្បជញ្ញៈ ទុកដូចជាឆ្នាំនៅយាមរក្សាច្រកឬទ្វារទាំង ៥ គឺ ភ្នែក  
ត្រចៀក ច្រមុះ អណ្តាត កាយ មិនឱ្យបាបអកុសលធម៌ ចូលមកអុកឡកចិត្ត  
បាន ។ លោកបញ្ជាក់ថា ច្រក ឬ ទ្វារទាំង ៥ នេះ ជាច្រកចេញចូលទាំងបុណ្យ  
ទាំងបាប ។ សតិនិងសម្បជញ្ញៈ ត្រូវត្រួតពិនិត្យមើល បើអារម្មណ៍ខាងក្រៅ  
ដែលចូលមកនោះ មានភាពជាកុសលធម៌ដូចជា អលោភៈ អទោសៈ អមោហៈ  
អនភិជ្ឈា អវិហិតា ជាដើមធ្វើដំណើរចូលមកត្រូវរន្ធពញ្ញាតឱ្យចូល តែបើពិនិត្យ

ទៅឃើញថាមានភាពមិនល្អទេមាន លោភៈ ទោសៈ មោហៈ អភិជ្ឈា ព្យាបាទ  
និវរណៈឧបកិលេសជាដើម ចូលមកក្រឡុកធ្វើឱ្យសៅហ្មង ឱ្យកករលាក់ដូងចិត្ត បង្ក  
ការវិនាសអន្តរាយហើយត្រូវឃាត់ទុកកុំឱ្យចូលមកបាន ។

លោកប្រៀបធៀបថា រូបរាងកាយនេះទុកជានគរមួយយ៉ាងធំ ចិត្តទុក  
ដូចជាព្រះអធិរាជ ឬ ប្រធានាធិបតីដែលសោយរាជ្យ ឬ គ្រប់គ្រងនូវនគរកាយ  
នេះ ឯទ្វារទាំង ៥ មានចក្ខុទ្វារជាដើម ទុកដូចជាផ្លូវគមនាគមន៍ និង ស្ថានីយ៍  
ប្រៃសណីយ៍ សំរាប់ទាក់ទងទៅគ្រប់ទិសទី សតិ និង សហ្សជញ្ញៈ ទុកដូចជា  
នគរបាល កងតម្រួត ឬ ក្រុមគយ សម្រាប់យាមគយគន់ត្រួតពិនិត្យមើលអ្នក  
ណាដែលចូលមកក្នុងនគរនេះតាមផ្លូវ តាមច្រកនានា ឬ តាមព្រំដែននគរ បើឃើញ  
មនុស្សល្អ ជនសុចរិតមានច្បាប់ មានការរនុញ្ញាតត្រឹមត្រូវគប្បីបើកផ្លូវឱ្យចូលទៅ  
គាល់ព្រះអធិរាជ ឬ ឱ្យចូលទៅជួបនិង ប្រធានាធិបតី តែបើគន់គយ ពិនិត្យរែក  
ឆេទៅឃើញថា គ្មានច្បាប់ត្រឹមត្រូវទាំងដង្វាយសួយសាររាករ ដែលនាំទៅ  
ថ្វាយស្តេចឬជូនប្រធានាធិបតីនោះ ជាវត្ថុមិនស្របច្បាប់ ជាវត្ថុមានគ្រោះថ្នាក់  
មនុស្សនេះជាមនុស្សបន្តមានពុតត្បាតអាក្រក់ ត្រូវហាមឃាត់កុំឱ្យចូលមកក្នុង  
ប្រទេស ទាំងមិនឱ្យទៅជួបព្រះមហាក្សត្រ ឬ ប្រធានាធិបតី ឡើយ ។

យ៉ាងណាមិញ ការគោរពប្រតិបត្តិធម៌គឺការគ្រប់គ្រងនគរកាយនិងចិត្ត  
របស់ខ្លួនម្នាក់ៗ ឱ្យបានល្អស្អាតបរិសុទ្ធផុតគ្រោះថ្នាក់ ពីកិលេសសៅហ្មង ក៏មាន  
ឧបមាយ៉ាងនោះដែរ ។

ការគ្រប់គ្រងចិត្តនិងការសង្រួមក្នុងសំរិវធម៌មានប្រយោជន៍ណាស់ ព្រោះ

រោគរាំងខ្ទប់រោគន្តកកិលេស

មិនឱ្យទៅធ្វើឱ្យប្រឡាក់ចិត្តពរថែបហើយថែប

ទៀត ។

ដូច្នេះត្រូវបណ្តុះសតិសម្បជញ្ញៈ ហើយប្រសំឱ្យរស់រវើកជានិច្ចកុំឱ្យធម៌នេះ  
ងាប់ ។ គុណធម៌ គឺ សតិ និង សម្បជញ្ញៈនេះមិនមែនសម្រាប់យាមឃ្នាំមើលតែ  
អនិដ្ឋារម្មណ៍ ខាងក្រៅដែលចូលមកតាមទ្វារទាំង ៥ ប៉ុណ្ណោះនោះទេ ពិសេសគឺឃ្នាំ  
មើលអំពើរបស់កាយ របស់វេទនា របស់ចិត្តនិង របស់បនោគតិ គឺ អារម្មណ៍  
ជាតួធម៌នេះទៀតផង ។ ដើម្បីឱ្យដឹងថា " អ្វីទាំងអស់សុទ្ធតែស្ថិតនៅក្នុងព្រះ  
ត្រៃលក្ខណ៍ ។

ចំពោះអំពើរបស់កាយ គួរប្រសំឬ ដាស់សតិសម្បជញ្ញៈដោយអាណាបាន  
ស្សតិកម្មដ្ឋាន ជាកម្មដ្ឋានទាក់ទងដោយកាយ ដើម្បីធ្វើចិត្តឱ្យបរិសុទ្ធ ។

ចំពោះវេទនា គួរដាស់សតិសម្បជញ្ញៈ ឱ្យរស់ឡើងជានិច្ចដើម្បីដឹងឱ្យទាន់  
វេទនា ឬ ផស្សៈដែលជាទុក្ខវេទនាក្តី ជាសុខវេទនាក្តី ឬ ជាអសុខមទុក្ខវេទនាក្តី  
គឺតាមឱ្យដឹងទាន់ថា វេទនាកើតឡើងហើយរលត់ទៅវិញក្នុងវេទនានោះ ។

ចំពោះអំពើរបស់ចិត្ត គួរប្រើសតិសម្បជញ្ញៈ តាមឱ្យដឹងទាន់ដូចវេទនា  
ដែរគឺឱ្យដឹងថា មានភាគចិត្ត ទោសចិត្ត ឬ បដិយចិត្ត ឬក៏មោហចិត្ត កើតឡើងឬទេ  
ពុំនោះសោត មើលនីវរណធម៌ ឱ្យដឹងថា សភាវធម៌នេះកើតឡើងដូចម្តេច ហើយ  
រលត់ទៅវិញដូចម្តេច ។

ចំពោះបនោគតិ គំនិត សញ្ញា និង អារម្មណ៍ ក៏ត្រូវតែប្រើសតិ  
សម្បជញ្ញៈ តាមដឹងឱ្យទាន់ដូចគ្នា គឺឱ្យដឹងថាកើតឡើងដូចម្តេច និង រលត់ទៅវិញ  
ដូចម្តេច ។

ការប្រស់ ឬ ដាស់សតិសម្បជញ្ញៈ ឱ្យរស់រវើកចំពោះធម៌ ៤ ប្រការនេះមាន  
សំដែងជាអនេកបរិយាយនៅក្នុងមហាសតិបដ្ឋានសូត្រ ។

សម្មាសមាធិ "សមាធិត្រឹមត្រូវ" ការតំកល់ចិត្តឱ្យនឹងនៅដោយ  
ប្រពៃមិនឱ្យរើរវាយ មិនឱ្យអណ្តែតអណ្តូង រាយមាយគ្មានព្រំដែនហៅថា សមាធិ។  
ចិត្តដែលតាំងនៅមាំក្នុងសមាធិប្រសើរណាស់ ប្រើជាប្រយោជន៍បានផលគ្រប់  
ប្រការ គឺជាកញ្ចក់ដ៏ភ្លឺថ្លា ឆ្លុះមើលសភាវធម៌ទាំងឡាយឃើញពិតទៅតាមពិត ។

សមាធិមានច្រើនប្រការណាស់ ។ ក្នុងតម្កីវិសុទ្ធិបុគ្គលសំដែងពីកម្មដ្ឋានមាន  
៤០ប្រការទុកជាច្បាប់សំរាប់ប្រតិបត្តិ ធ្វើសមាធិកម្មដ្ឋានហាត់ពត់ទូន្មានចិត្ត  
មានមូលកម្មដ្ឋានជាដើម រហូតដល់ឈានសមាបត្តិ ។

ចិត្តដែលយោគាវចរមុត្តលបានទូន្មានល្អហើយ ជាចិត្តមានប្រសិទ្ធិភាព  
ប្រសើរណាស់ ។ ព្រោះអាចឱ្យសម្រេចប្រយោជន៍ មិនត្រឹមតែក្នុងលោកនេះទេ  
រហូតដល់មគ្គផលព្រះនិព្វានទៀត ។

ក្នុងធម្មបទកថា មានពុទ្ធភាសិតបញ្ជាក់ថា :-

- ន ភី មាតា មិតា កយិវា អញ្ញោ វាមិ ម ឡាតកា
- សម្មាបណិហិតំ មិត្តំ សេយ្យសោ នំ ភតោ កវេ ម

ចិត្តដែលមុត្តលតំកល់ត្រូវហើយ នឹងផ្តល់ផលប្រយោជន៍ឱ្យមុត្តលនោះ  
ប្រសើរជាងមាតា មិតា ឬ ពួកញាតិកាទាំងឡាយផ្តល់ឱ្យទៅទៀត ។

ប៉ុន្តែ បើចិត្តដែលមុត្តលតំកល់ខុស លុះទៅក្នុងអំណាចតណ្ហា ភតៈ លោភៈ  
ទោសៈ មោហៈ ជាដើមរមែងជួបប្រទះសេចក្តីទុក្ខសំបាកច្រើនប្រការ ។

ពុទ្ធសុភាសិតបានបញ្ជាក់ថា :-

ទិសោ ទិសំ យន្តំ កយិវា វេទិវា បន វេទិនំ

មិច្ឆាបណិហិតំ មិត្តំ ធាមិយោ នំ ឥតោ ករេ ឫ

ចោរឃើញចោរ ឬ បុគ្គលដែលមានព្យាបាលឃើញបុគ្គលដែលមានព្យាបាល  
គ្នា រមែងធ្វើសេចក្តីវិនាសអន្តរាយដល់គ្នា និង គ្នា មិនខានឡើយ ។ ឯចិត្តដែល  
បុគ្គលតំកល់ខុសហើយ រមែងផ្តល់សេចក្តីទុក្ខទោសដល់បុគ្គលនោះ ច្រើនជាងចោរ  
និងបុគ្គលរោងព្យាបាលធ្វើដល់គ្នានិង គ្នា នោះទៅទៀត ។ "ធម្មបទដ្ឋកថា"

ដោយឃើញគុណនៃការតំកល់ចិត្តត្រូវ និង ឃើញទោសនៃការតំកល់ចិត្ត  
ខុសទើបអ្នកប្រាជ្ញទាំងឡាយ មានព្រះពុទ្ធជាដើមបានទូន្មានសត្វលោកឱ្យខំ  
ព្យាយាមអប់រំចិត្តឱ្យបានល្អ តាមបែបបទនៃអង្គទាំង ៣ ក្នុង រដ្ឋង្គិកមគ្គ គឺ  
សម្មាវាយាប សម្មាសតិ សម្មាសមាធិ នេះឯង ។

~ បញ្ញាខន្ធ "ពួកបញ្ញា" ។ បញ្ញាជាពន្លឺប្រសើរបំផុតមិនមានពន្លឺ  
អ្វីក្រៃលែងជាងបញ្ញានេះទេ ពន្លឺប្រទីប ពន្លឺព្រះច័ន្ទភ្លឺបានតែពេលយប់ ពន្លឺព្រះ  
អាទិត្យ ភ្លឺបានតែពេលថ្ងៃ ។ ឯពន្លឺបញ្ញាភ្លឺបានទាំងយប់ទាំងថ្ងៃ ។

នតិ បញ្ញា សមា អរតា "ពន្លឺអ្វីស្មើដោយបញ្ញាមិនមាន ។ "ធម្មបទដ្ឋកថា"

ពន្លឺបញ្ញានេះ មិនមែនគ្រាន់ តែបំភ្លឺមើលវត្ថុអ្វីៗ នៅក្នុងលោកនេះឱ្យឃើញ  
ជាក់ច្បាស់ប៉ុណ្ណោះទេ គឺបំភ្លឺមើលឃើញធម៌បានពិតទៀតផង គឺមើលឃើញ  
សច្ចធម៌ ដោយពិតឥតសង្ស័យដែលមិនចក្ក មិនអាចមើលឃើញបានឡើយ ។

បញ្ញាមាន២ប្រការគឺ លោកិយបញ្ញានិង លោកុត្តរបញ្ញា ។ ការចេះដឹង  
ចំណេះវិជ្ជាឬការចេះដឹងអ្វីៗ នៅនាលោកនេះ ហៅថា លោកិយបញ្ញា ។ ឯការ

ចេះដឹងនូវសភាវធម៌តាមការពិត ឬ ការចេះដឹងឧបាយវិដោះខ្លួន ឱ្យរួចចាកទុក្ខ  
ហួសពីលោកិយបញ្ញាទៅទៀត ហៅថា លោកុត្តរបញ្ញា ។

នៅក្នុងអដ្ឋង្គិកមគ្គ អង្គដែលរួមចូលក្នុងបញ្ញាខន្ធ "ពួកបញ្ញា" នេះមាន  
២គឺ សម្មាសង្កប្បៈ និង សម្មាទិដ្ឋិ ។

~ សម្មាសង្កប្បៈ : "ការត្រិះរិះត្រឹមត្រូវ" បានដល់ឧត្តមធាតុ

វិដោះខ្លួនឱ្យរួចចាកទុក្ខ មាន៣ យ៉ាង :-

១- នេក្ខម្មសង្កប្បៈ ការត្រិះរិះវិដោះខ្លួនឱ្យចេញផុតចាកកាប

សេចក្តីពិត ចិត្តមនុស្ស តែងធ្លាក់ចុះទៅក្នុងតាម គឺវត្ថុកាម និង កិលេសកាម ។

ការទូន្មានចិត្តមិនឱ្យជាប់ជំពាក់ នៅក្នុងអារម្មណ៍គឺរូប សម្លេង ក្លិន រស  
សម្ផស្ស ឬ ការសង្រួម ភ្នែក ត្រចៀក ច្រមុះ អណ្តោយ កាយ មិនឱ្យភ្លើងភ្លើន  
ហួសប្រមាណ ដែលជាហេតុនាំឱ្យកើតទុក្ខក្រវល់ ក្រវាយ ក្នុងវដ្តសង្សារនេះ ។

ការត្រិះរិះចេញ ចាកកាមនេះ មិនមែនជាការខូចបង់អ្វីទេ គឺជាការដកចិត្ត ឱ្យចេញ  
ផុតពីភ្លើងទុក្ខ ភ្លើងកិលេស ឆ្លងដល់សិវហ៊ាន បរមសុខក្សេមក្សាន្ត ។ នេះហៅថា  
នេក្ខម្ម ឬ វិមុត្តិ " ការរួចចាកភ្លើងទុក្ខ និង ភ្លើងកិលេស ។

២- អព្យាធានសង្កប្បៈ ការត្រិះរិះមិនព្យាបាទ តាមធម្មតាចិត្តមនុស្ស

ជាធម្មជាតិត្រជាក់ ប៉ុន្តែ កាលបើមានបដិយៈ សេចក្តីផ្តាំផ្តាក់ចិត្តកើតឡើង ព្យាបាទ  
កោធ គំនុំគុំគួន ក៏កើតមានព្រម ចិត្តក៏ក្លាយទៅជាក្តៅ ចិត្តភ្លើង ដុតរោលទាំងខ្លួន  
ឯងទាំងអ្នកដទៃឱ្យមានសេចក្តីទុក្ខក្តៅក្រហាយ ។

អ្នកមានបញ្ញា មានសតិសម្បជញ្ញៈ មិនបណ្តោយឱ្យព្យាបាទ កោធ :

ទោសៈ ឆេះចិត្តលោកបានទេ លោកតែងយកទឹកត្រជាក់ គឺ មេត្តា ទៅស្រោច

ស្របភ្លើងនោះឱ្យរលត់ជានិច្ច ។

៣- **អវិហិតសាសន្តប្បៈ** ការត្រិះរិះមិនបៀតបៀន ដូចបានបញ្ជាក់ ហើយថា មនុស្សសត្វចង់បានសេចក្តីសុខ "សុខភាវាណិ ភូតាណិ" សេចក្តីសុខ ជាកំពូលនៃសេចក្តីប្រាថ្នារបស់សត្វលោក ។

អ្នកឃើញតែសេចក្តីសុខផ្ទាល់ខ្លួន មិនឃើញអ្នកដទៃផង នឹង នាំឱ្យកើត សេចក្តីក្តៅក្រហាយទល់ទុក្ខវេទនាមិនត្រឹមតែអ្នកដទៃនោះទេ វាធ្លាក់មកដល់ខ្លួន អ្នកបៀតបៀនគេនោះផង ។

ធម៌ទាំងពីរយ៉ាងគឺ អព្យាបាទ និង អវិហិតសានេះ ជាគុណធម៌ធ្វើឱ្យ លោក នេះមានសេចក្តី សុខត្រជាក់ត្រជុំ ទុកដូចជាទឹកអម្រិត ប្រសប់ព្រំលោកនេះ ឱ្យបាន សន្តិភាព ។

ការទាញចិត្តឱ្យចេញពីវត្ថុកាម និង កិលេសកាម ពីព្យាបាទ ពីការបៀត បៀន វាជាការលំបាក មិនមែនជារឿងងាយនោះទេ ប៉ុន្តែ បើយើងមានព្យាយាម ខំអប់រំខ្លួនទៅតាមលំអានអរិយបគ្គនេះ នឹងអាច សម្រេចផលដ៏ប្រសើរសមតាម បំណងប្រាថ្នាពុំខានឡើយ ដូចព្រះអរហត្តាខីណាស្រព ជាគំរូនោះស្រាប់ ។

~ **សម្មាទិដ្ឋិ** "ការយល់ឃើញត្រឹមត្រូវ"

ការបណ្តោយឱ្យជីវិត ចិត្ត វិញ្ញាណ អណ្តែតត្រសែតលឿនលយទៅតាម លោកិយ វិស័យ ឈ្មោះថា បណ្តោយខ្លួនឱ្យធ្លាក់ទៅក្នុងជ្រោះនៃសេចក្តីទុក្ខ ។ ការប្រណាំង ប្រជែង គ្នាដោយ លោភៈ ទោសៈ មោហៈ ដឹកនាំ មិនមែនជាមាតិា ប្រសើរទេ ។ បើគេអប់រំខ្លួនឱ្យឃើញតែខ្លួនឯង ឃើញតែប្រយោជន៍ផ្ទាល់ខ្លួន នោះ សុខសន្តិភាព មិន អាចកើតមានបានឡើយ ។

មនុស្សមួយចំនួន ដែលយល់ឃើញថា " ក្នុងលោកនេះ មិនមានយុត្តិធម៌ មិនមានសេចក្តីបរិសុទ្ធទេ មិនមានមនុស្សល្អទេ អ្នកធ្វើប្រយោជន៍ឱ្យគេសុទ្ធតែ ជាអ្នកប្រវត្តន៍ មិនមានធម៌មេត្តាករុណាទេ មិនមានសេចក្តីពិតទេ មនុស្សទាំងអស់ សុទ្ធ តែស៊ីគ្នា ។

សេចក្តីយល់ឃើញដូចលើកឡើងនេះ មានន័យថា គេទុកលោកនេះជាឋាន នរក ហើយគេកំពុងសាងលោកនេះឱ្យកាន់តែអស់សេចក្តីសង្ឃឹមគ្មានទីពឹងទាល់តែ សោះ ។

មនុស្សដែលមិនបានអប់រំខ្លួនក្នុងមាតិកាដ៏ប្រសើរ បើលឃើញសេចក្តី អាក្រក់ របស់ខ្លួន និង សេចក្តីអាក្រក់របស់អ្នកដទៃ ហើយកំណត់ជឿថា " អ្នក ណាក៏អាក្រក់ដូចខ្លួនដែរ " ។ សេចក្តីយល់ឃើញហ្នឹង ជាការយល់ឃើញខុស ប្រាកដនឹងធម៌ ហៅថា **មិច្ឆាទិដ្ឋិ** គឺយល់ឃើញតែក្នុងសេចក្តីងងឹតរបស់ខ្លួន ហើយ ទុកការយល់ឃើញ របស់ខ្លួនថាជា " សេចក្តីពិត " មិនមានសេចក្តីពិតណា " ក្រៅពី ការយល់ឃើញរបស់ខ្លួនឡើយ ។

មនុស្សដែលមានការយល់ឃើញខុស ហៅថា មនុស្សមិច្ឆាទិដ្ឋិ បើគេមាន គំនិតនេះច្រើនឡើងៗ មហាភ័យនឹងកើតឡើងដល់មនុស្សលោកនេះមិនខាន លោក នេះនឹងក្លាយទៅជាភ្លើងនរក ឥតសង្ស័យឡើយ ។

តែសេចក្តីពិត មនុស្សលោកយើងនេះ មានសេចក្តីសុខជាងសត្វតិរច្ឆាន ។ ព្រោះមនុស្សចេះធ្វើបច្ច័យគ្រប់គ្រាន់សម្រាប់បន្តការរស់នៅរបស់ខ្លួនទៅបាន ។ មិន ត្រឹមតែប៉ុណ្ណោះទេ មនុស្សមានគ្រួសារ មានញាតិសន្តាន មានការរាប់អានស្រឡាញ់

គ្នាទៅវិញទៅមក ។ ជាសុភាព គឺភាពរស់នៅសុខស្រួលនេះ កើតឡើងដោយ  
មនុស្សធម៌ ដោយព្រហ្មវិហារធម៌ ដោយសង្គហធម៌ ។ល។ របស់មនុស្សបានខំ  
ប្រឹងប្រែងរៀបចំឱ្យបានប្រសើររៀងដរាបមក ។ ការចេះជួយគ្នា ការចេះសង្គ្រោះ  
គ្នា ការចេះសន្តោសប្រណីត្តា ការធ្វើឱ្យមានសេចក្តីសុខចម្រើនរបស់មនុស្សនេះ  
កើតមកពីការយល់ត្រឹមត្រូវ ដែលហៅថា សម្មាទិដ្ឋិ នេះឯង ។ លោកអ្នកក្រាជូ  
ទាំងឡាយមានព្រះពុទ្ធជាគ្រូសំដៅដើម តែងសរសើរថា សម្មាទិដ្ឋិ នេះជាគុណធម៌ដ៏  
ពិសេស មានតម្លៃកាន់តែមិនកាន់ ព្រោះគុណធម៌នេះហើយ ដែលនាំលោកនេះទៅ  
កាន់សុខសន្តិភាព រហូតដល់បរមនិព្វាន ។

ព្រះសម្មាសម្ពុទ្ធត្រង់បានឆ្លើយយល់ថា ក្នុងលោកនេះមានមនុស្សយល់ឃើញ  
ផ្សេងៗគ្នា ហើយត្រង់ប្រកាសទិដ្ឋិទាំងនោះទុកជាហេតិកា មាន ៦២ ប្រការ ហៅ  
**ទិដ្ឋិវត្ថុ** គឺហេតុដែលនាំឱ្យមានសេចក្តីយល់ឃើញ ។

បញ្ហាទិដ្ឋិទាំង ៦២ប្រការនេះ បើពោលដោយខ្លីមាន ២ ប្រការ គឺ :-

១- ការយល់ឃើញថាទៀង គឺ សត្វ មនុស្ស ទេវតា ស្លាប់ទៅកើតឡើង  
សត្វនៅជាសត្វ មនុស្សនៅជាមនុស្ស ទេវតានៅជាទេវតា ទៀងយ៉ាងនេះរហូត  
ទៅ ហៅថា : សស្សតទិដ្ឋិ ។

២- ការយល់ឃើញថាសូន្យ គឺ មនុស្ស សត្វ ទេវតា ស្លាប់ទៅសូន្យបាត់  
ឈឺង មិនកើតទៀតទេ ហៅថា : ឧច្ឆេទទិដ្ឋិ ។

បើនិយាយឱ្យវែងជាងនេះបន្តិច មាន៣យ៉ាងគឺ :-

១-ការយល់ឃើញថា ការធ្វើបុណ្យ បាប ល្អ អាក្រក់ មិនមានទេ គឺ មិនមានផលជាបុណ្យ ជាបាប ល្អអាក្រក់ទេ ការធ្វើល្អ អាក្រក់ គ្រាន់តែជា កិរិយា គឺមានតែកិរិយាប៉ុណ្ណោះទេ ហៅថា អភិរិយទិដ្ឋិ ។

២-ការយល់ឃើញថា មិនមានហេតុដែលជា បុណ្យ បាប ល្អ អាក្រក់ទេ ហេតុដែលនាំឱ្យកើត បុណ្យ បាប ល្អ អាក្រក់ មិនមានទេ នេះហៅថា :- អហេតុកទិដ្ឋិ ។

៣-ការយល់ឃើញថា ផលមិនមានទេ គឺវេជសេចផលដែលកើតពីការធ្វើ ដោយ កាយ វាចា ចិត្ត ថាមិនមានទេ នេះហៅថា នត្តិកទិដ្ឋិ ។

ការរៀបរាប់ពីទិដ្ឋិ ដោយពិស្តារមាននៅក្នុងព្រហ្មជាសសូត្រ ពហ្មិទិយ និកាយ ។

មិច្ឆាទិដ្ឋិការយល់ឃើញខុសនេះ ជាភោគចិត្តមួយធ្ងន់ធ្ងរណាស់ បើមាននៅ លើរូបនៃបុគ្គលណា បុគ្គលនោះមិនអាចរកសេចក្តីសុខ ចម្រើនបានឡើយ ។

ព្រះពុទ្ធគឺជាគ្រូពេទ្យមួយដ៏ចំណាន ព្យាបាលភោគចិត្តឱ្យជាសះស្បើយបាន ដោយឱសថដ៏ប្រសើរ គឺ សម្មាទិដ្ឋិ “ការយល់ឃើញត្រឹមត្រូវ” ។ ការយល់ត្រឹម ត្រូវនេះជាមាតិកាដ៏ប្រសើរនៃពុទ្ធសាសនា ។

**សម្មាទិដ្ឋិ** ការយល់ឃើញត្រឹមត្រូវ បើពោលតាមបរិយាយមាន២យ៉ាងគឺ

១-**ហេត្តិមសម្មាទិដ្ឋិ** ការយល់ឃើញត្រឹមត្រូវផ្អាក់ទាប ដូចជាការយល់ ឃើញថាធ្វើបុណ្យបានបុណ្យ ធ្វើបាបបានបាប ការគោរពបំរើមាតា បិតា ជីដូន ជីតា គ្រូ អាចារ្យ ការសេពគប់បណ្ឌិត នាំឱ្យកើតបុណ្យ ឱ្យមានសេចក្តីចម្រើន ការធ្វើ សង្គហកិច្ចចំពោះអ្នកមានទុក្ខលំបាក នាំឱ្យបានជាមធ្យោបាយជួយរំដោះទុក្ខលំបាក

របស់មនុស្ស និង សង្គម ឬ យល់ថា ការព្យាយាមរកទ្រព្យសម្បត្តិ ព្យាយាមរៀន  
សូត្រ នាំឱ្យមានធនធាន មានចំណេះដឹង ការគោរពប្រតិបត្តិធម៌នាំឱ្យបានសុខ ករ  
រួមរួមគ្នា ក្នុងរំពើល្អនាំឱ្យមានសេចក្តីចម្រើនដូច្នោះជាដើមក៏ឈ្មោះថា សម្មាទិដ្ឋិ គ្រាន់  
តែស្ថិតនៅថ្នាក់ទាបប៉ុណ្ណោះ តែក៏ជាបុព្វហេតុនាំឱ្យបញ្ញាញាណយោនឡើងទៅកាន់  
ការយល់ដឹងថ្នាក់ខ្ពស់តាមលំដាប់បាន ។

~ ឧបទិសសម្មាទិដ្ឋិ ការយល់ឃើញត្រឹមត្រូវថ្នាក់ខ្ពស់បានដល់ការ

យល់ច្បាស់នូវ អរិយសក្កៈ ទាំង៤ គឺ :

១-ទុក្ខៈ ជាផលនៃតណ្ហា ដែលចង់បានឥតស្រាកស្រាន ជាផលនៃឧបាទាន  
ការប្រកាន់ជាប់ហៅថា ខ្លួនជារបស់ខ្លួន ។

២-សមុទយៈ ហេតុដែលនាំឱ្យកើតទុក្ខ បានដល់តណ្ហា ៣ ប្រការ ។

៣-និរោធៈ ការរលត់ទុក្ខ ជាផលនៃបង្ហូរហាលដិបទា ។

៤-មគ្គៈ ផ្លូវទៅកាន់ទីរលត់ទុក្ខ គឺការប្រតិបត្តិដើរតាមមាតិកាទាំង៨ប្រការ  
ដែលហៅថា អរិយមគ្គ ។

លោកដែលមានសេចក្តីយល់ឃើញត្រឹមត្រូវគឺមាន សម្មាទិដ្ឋិ នេះ ទុក្ខ  
ពន្លឺនៅក្នុងចិត្តដូច្នោះហើយតែងបង្កាន់ចិត្តឱ្យចូលទៅកាន់ផ្លូវដ៏ប្រសើរ នៃការរួច  
ចាកទុក្ខពោលគឺ វិបុត្តិ ពិតប្រាកដ ។

ដូចពុទ្ធ តម្រាស់ថា :-

ភិក្ខុទាំងឡាយ ! ភិក្ខុក្នុងសាសនានេះដឹងថា:-

- ~ ញាណគឺបញ្ញាដឹងច្បាស់ក្នុងទុក្ខ
- ~ ញាណគឺបញ្ញាដឹងច្បាស់ក្នុងធម៌ដែលនាំឱ្យកើតទុក្ខ

~ ញាណគឺបញ្ញាដឹងច្បាស់ក្នុងធម៌ ដែលជាទីរលត់ទុក្ខ

~ ញាណគឺបញ្ញាដឹងច្បាស់ក្នុងបដិបទា ផ្លូវនាំទៅកាន់ទីរលត់ទុក្ខ ។

ភិក្ខុទាំងឡាយ! នេះតថាគត ហៅថា សម្មាទិដ្ឋិ ការយល់ឃើញត្រឹមត្រូវ ។

ការយល់ឃើញត្រឹមត្រូវនេះ បានដល់ការយល់ឃើញពិតទៅតាមការពិត ដូរសភាវធម៌ ទាំងពួងគឺ ការឃើញទៅតាមអរិយសច្ចធម៌ ដែលជាតួបញ្ញាដ៏ប្រសើរលើស ។


បញ្ញាក្នុងទីនេះលោកចែងជា ២ គឺ

១-អនុសោធន បញ្ញាដែលបុគ្គលសន្សំទុកក្នុងសន្តានចិត្តមកច្រើនហើយ ។

២-មដិវេនន បញ្ញាដែលបុគ្គលបានត្រាស់ដឹង បានចាក់ផ្ទះនូវសភាវធម៌ ទាំងពួងហើយដោះខ្លួនរួចពីសេចក្តីទុក្ខគ្រប់ប្រការ (ជាបញ្ញាដែលបុគ្គលបានមកពីការប្រតិបត្តិ ដើរតាមមាតិកាប្រកបដោយអង្គ ៨ នេះ ) ។

អរិយមគ្គទាំង ៨ ប្រការ ដូចបានសំដែងមកនេះ ជាមាតិកាដែលបុគ្គលម្នាក់ៗគប្បីធ្វើតាមឱ្យមានច្រើនក្នុងខន្ធសន្តាន ជាសីលធម៌សំរាប់ទូន្មាន កាយវាចា ចិត្ត ដោយខ្លួនឯង ធ្វើឱ្យបរិសុទ្ធ ដោយខ្លួនឯង ដើម្បីបានសម្រេចនូវសេរីភាពបរិបូណ៌ បរមសុខក្សេមក្សាន្ត ដោយគុណធម៌ទាំង ៣ គឺ សីល សម្មាធិ មច្ឆារា ដូចបានសំដែងមកខាងលើនេះ ។

សូមបញ្ចប់ដោយសង្កេតត្រឹមប៉ុណ្ណោះ ។



ឯកសារមូលដ្ឋាន

១៧១៧១៧១៧១៧១៧

- ~ អត្ថបទសិក្សាអរិយសច្ចបរិយាយ ព្រះវិហារ ឆ្នាំ ខាត់
- ~ ធម្មបទប្បកថា
- ~ ធម្មបទប្បវត្តនសូត្រ
- ~ ធម្មវិភាគច្បាប់ព្រឹ “ពុទ្ធសាសនបណ្ឌិត្យ

កំពង់ឆ្នាំង ថ្ងៃចន្ទ ១២រោច ខែបិតសីរ ឆ្នាំជូត ព.ស២៥៤០ គ.ស ១៩៩៦

រៀបរៀងដោយ

ជួន ម៉េង

វាយអត្ថបទកុំព្យូទ័រដោយ លោក ឡេង ហ៊ុយ